








விற்பனை உரிமை 2 
மீனாட்சி புத்தக நிலையம்‌ 
60, மேலக்‌ கோபுரத்‌ தெரு, மதுரை-1 
403, திருவல்லிககேணி நெடுஞ்சாலை, சென்னை-5, 


அசோகர்‌ கதைகள்‌ 


நாரா, நாச்சியப்பன்‌ 





மக்க ல ல்‌ ற்‌ 


தமிழாலயம்‌ 
232) பைகிராப்ட்ஸ்‌ சாலை 


முதற்‌ பதிப்பு ௨ ஜனவரி, -1956. 
இரண்டாம்‌ பதிப்பு; மார்ச, (975. 


இ உரிமை ஆசிரியருக்கே, 


விலை ரூ. 2-00 


1நூகராரசங் கா்‌ கற கரசி 
232 900718 15084, 
480288 - 600 014, 


தாவல்‌ ஆர்ட்‌ பிரிண்டர்ஸ்‌, சென்னை-14. 


பதிப்புரை 


மாமன்னர்‌ அசோகர்‌ இந்திய வரலாற்றில்‌ 
பெற்றுள்ள இடம்‌ பெரியது, நாடுகள்‌ பலவற்றைக்‌ 
கட்டியாண்ட பெரு மன்னர்‌ என்பதோடு, கலிங்கப்‌ 
போரிலே அவர்‌ கொண்ட பெருத்த மனமாற்றமும்‌ 
கூடி. அவருக்குப்‌ பெருஞ்சிறப்பை யவித்தது, 


மாமன்னர்‌ அசோகர்‌ மனமாற்றம்‌ கொண்ட 
பிறகுங்‌ கூட அவருடைய பேரரசு எவ்விதக்‌ 
குறையும்‌ குறைவும்‌ அற்று விளங்கியது குறிப்‌ 
பிடத்தக்கது, அதற்குக்‌ காரணம்‌ அவருடைய 
மனக்‌ கவர்ச்சியாற்றல்‌ தான்‌? 


மாமன்னர்‌ அசோகரின்‌ குணப்‌ 
பண்பை அடிப்படையாகக்‌ கொண்டு 
திரு. நாராநாச்சியப்பன்‌ புனைநீ 
துள்ள இந்தக்‌ கற்பனைக்‌ கதைகள்‌ 
சுவைமிக்கவை, இளஞ்‌ சிறுவர்‌ 
களுக்கு நல்ல படிப்பினைக்‌ கதை 
களாகவும்‌, பெரியவர்களுக்குச்‌ 
சிறந்த இலக்கியமாகவும்‌ இரு 
பயன்‌ நல்கும்‌ இக்கதைகளைப்‌ 
பெருமையுடன்‌ வெளியிடுகிறோம்‌. 


-தமிழாலயம்‌ 





அசோகர்‌' கதைகள்‌ 
கதை ஒன்று 


துன்பம்‌ போக்கும்‌ அன்பர்‌ : 


படா மன்னர்‌ அசோகர்‌ ஆட்சி ஈடந்துகொண்டிருந்த 
காலம்‌ அது. அசோகர்‌ இனிமேல்‌ போரே நடத்துவதில்லை 
என்று உறுதி எடுத்துக்கொண் டிருந்தார்‌. போரினால்‌ 
மக்கள்‌ அடையும்‌ துன்பங்களை நேரில்‌ கண்டறிந்து டீனம்‌ 
மாறியபின்‌ அவர்‌ இவ்வாறு உறுதி செய்துகொண்டார்‌. 
இந்தச்‌ செய்தி பரத கண்டம்‌ முழுவதும்‌ பரவியது. 


ஒரு சிற்றாரிலே இருந்த பெரியவர்கள்‌ ஒருகாள்‌ 
இதைப்‌ பற்றிப்‌ பேசிக்‌ கொண்டிருந்தார்கள்‌. 


துன்பம்‌ அடைந்தவர்களைக்‌ கண்டால்‌ அரசர்‌ அப்‌ 
படியே கண்ணீர்‌ விட்டுவிடுகிறாராம்‌! யாராவது ஏதாவது 
கவலை என்று செரன்னால்‌ அதை உடனே தீர்ப்பதற்கு வழி 
செய்கிறாராம்‌!அரசர்‌ அடியோடு மாறிவிட்டார்‌” என்றார்‌ 
ஒரு பெரியார்‌. 
, உண்மைதான்‌. மற்ற உயிர்களாத்‌ தம்‌ உயிர்போல்‌ 
மதிக்கும்‌ மனப்பான்மை ஒருவருக்கு வந்துவிட்டால்‌, ௮௨ச்‌ 
எல்லா. உயிர்களும்‌ இன்புற்திருக்கலே. பாடுபடுவரர்‌. பு.தீ.ஐ 

பெருமானின்‌ வழியில்‌ திருர்பிய அசோக மன்னர்‌, இரக்கம்‌ 
கொண்டவராக மாறியதில்‌ வியப்பில்லை” என்றார்‌ அவ்வூர்ப்‌ 
பள்ளி ஆகிரியர்‌. 

.தவிஞர்‌ ஒருவர்‌ சாப்பாட்டுக்கில்லாமல்‌ பட்டினி 
யாய்க்‌ கிடக்கிறார்‌ என்று யாரோ தெருவில்‌ பேசிக்கொண் 
டார்களாம்‌., மாறுவேடத்தில்‌ சென்ற மாமன்னர்‌ இதைக்‌ 
கேள்விப்பட்டு, உடனே உண்மையை அறிந்து, கவிஞர்‌ 
வீட்டுக்கு வண்டி வண்டியாய்த்‌ தானியங்கள்‌ அனுப்பி 
வைத்தாராம்‌!” என்று வெளியூரிலிருந்து வந்த ஒரு வணிகர்‌ 
கூறினார்‌. 

இப்படியே மாமன்னர்‌ அசோசகரைப்‌ பற்றித்‌ தாங்கள்‌ 
கேள்விப்பட்டவற்றையும்‌ அறிந்தவற்றையும்‌ கூறிப்‌ 
புகழ்ந்து பொமுது போக்கிக்கொண்டிருந்தார்கள்‌ அந்த 
ஊர்ப்‌ பெரியவர்கள்‌, அவர்கள்‌ பேசியவற்றையெல்லாம்‌ 
ஓர்‌ இளைஞன்‌ கவனித்துக்கொண்‌ டிருந்தான்‌.. 


... அந்த இளைஞைனுடைய தந்‌ைத ஒரு போர்‌ வீரன்‌. 
அத்தப்‌ போர்‌ வீரன்‌, இளைஞன்‌ சிறு பிள்ளையாய்‌ இருந்த 
போதே ஒரு போரில்‌ கெஞ்சில்‌ அம்பு பாய்ந்து இறந்து 
போனன்‌, அந்த இளைஞனை அவனுடைய தாய்தான்‌ 
வளர்த்துவந்தாள்‌. அவள்‌ எப்படியோ பாடுபட்டு அவனைக்‌ 
கவலையில்லாமல்‌ வளர்த்துவந்தாள்‌. ஒரே பிள்்‌்ளையாகை 
யால்‌ அவள்‌ அவனை அடக்கி வளர்க்கவில்லை. 

அந்த இளைஞன்‌ சிறு வயதில்‌ ஒழுங்காகப்‌ பள்ளிக்குப்‌ 
போகவில்லை. வீட்டில்‌ சாப்பிட்டுவிட்டு வெளியில்‌ எங்கா 
வது போய்ச்‌ சுற்றிவிட்டு வருவான்‌. 

அவன்‌ வளர்ந்த பிறகு அவன்‌ தாய்‌ சிலசமயம்‌ அவனைக்‌ 
கடிந்தகொள்ளுவாள்‌. படிக்கவில்லை என்றாலும்‌ ஏதாவது 
வேலை பழகிக்கொள்ளச்‌ கூடாதா என்று கேட்பாள்‌. 


கதை ஒன்று ர 


ஆனால்‌ அவளுடைய பேச்சையெள்லாம்‌ அவன்‌ உதறித்‌ 
தள்வளிவீடுவான்‌, தான்‌ உழைத்துப்‌ பெறும்‌ கூலியில்‌ தாய்‌ 
அரிசியும்‌ காய்கறியும்‌ வாங்கிவந்து அவனுக்கும்‌ சோறு 
சமைத்துப்‌ போடுவாள்‌. ஒருகாளாவது அவன்‌ வயதான 
தன்‌ தாயின்‌ உழைப்பில்‌ தின்று தான்‌ சோம்பேறியாய்‌ 
இருந்துகொண்டிருப்பது தவறு என்று நினைத்துப்‌ பார்தீ 
த்தே யில்லை. 


சுடைசியில்‌ ஒருராள்‌ காய்ச்சல்‌ என்று சொள்லிக்‌ 
கொண்டு அவனுடைய தாய்‌ படுத்துவிட்டாள்‌. அவள்‌ 
கோயாகப்‌ படுத்துவிட்டபின்‌, வீட்டுச்‌ செலவுக்குக்‌ காசே 
கிடைக்கவில்லை, தான்‌ போய்‌ வேலை பார்க்க வேண்டும்‌ 
என்று அந்த இகளுள்‌ நினைக்கவேயில்லை, எங்கோ சுற்றி 
விட்டு வந்து “அம்மா எனக்குச்‌ சோறு போடு!” என்றான்‌. 
அவளோ, படுக்கையை பய ஏமுந்திருக்க முடியாமல்‌ 
கிடந்தாள்‌. 

தன்‌ தாய்‌ முடியாமல்‌ இருக்கிறாள்‌ என்பதையே 
சிறிதும்‌ கருதிப்‌ பாராமல்‌, **அம்மா, வயிறு பசிக்கிறது. 
எழுந்துவந்து சோறு போடு” என்று கேட்டான்‌. 

அவள்‌ அவனை அருகில்‌ வரும்படி அழைத்தாள்‌, 

மகனே, எங்காவது போய்‌ வேலை செய்து காலு காச 


கூலி வாங்கிக்கொண்டு வா. கான்‌ அரிசி வாங்கிச்‌ சோறு 
சமைத்துப்‌ போடுகிறேன்‌” என்றாள்‌. 

“நான்‌ வேலை செய்வதா£ எனக்கு ஒரு வேலையும்‌ 
செய்யத்‌ தெரியாதே!” என்று சொல்லிவிட்டு அத 
இளைஞன்‌ டேசாமல்‌ படுத்துவீட்டான்‌. ப 
... இரண்டு மூன்று நாட்களாக அவனும்‌ பட்டினி; 
அவன்‌ அம்மாவும்‌ பட்டினி, மருந்து வாங்கிக்‌ கொடுக்காத 

தால்‌ அம்மாவின்‌ நோய்‌ முற்றியது, ஐந்தாவது காளே 
அவள்‌ இறந்து போய்விட்டாள்‌. 

அக்கம்‌ பக்கத்தில்‌ இருந்தவர்கள்‌ அந்த இகாஞனைத்‌ 
திட்டிறர்கள்‌. அவன்தான்‌ தன்‌ தாயைக்‌ கொன்று 
விட்டான்‌ என்று குற்றம்‌ சாட்டினார்கள்‌. அதன்‌ பிறகும்‌ 
தரன்‌ உழைத்துப்‌ பிழைக்க வேண்டும்‌ என்று அந்த இளை 
ஞன்‌ நினைக்கவேயில்லை. உறவினர்கள்‌ வீடுகளுக்குச்‌ 
சென்று ஒவ்வொரு வீட்டிலும்‌ ஒவ்வொரு வேளையாகச்‌ 
சாப்பிட்டுவந்தான்‌. சில நாட்கள்வரை, உறவினர்கள்‌ 
இரக்கப்பட்டுச்‌ சோறு போட்டர்கள்‌. பிறகு, அவர்கள்‌ 
அவனை த்‌ தங்கள்‌ வீட்டு வாசற்படியையே மிதிக்கக்‌ கூடா 
தென்று கூறி விரட்டி யடித்து விட்டார்கள்‌. 

அதன்‌ பிறகும்‌ அந்தப்‌ பையன்‌ உழைத்துப்‌ பொருள்‌ 
பெற வேண்டுமென்று கினைக்கவில்லை. வீடுவீடாகப்‌ 
போய்ப்‌ பீச்சை எடுத்தான்‌. 

பிச்சைக்குச்‌ செல்லும்போது சில சமயம்‌ ஏதாவதொரு 
வீட்டில்‌ அவனுக்குச்‌ சாப்பாடே போடுவார்கள்‌, சில 
சமயம்‌ ஒவ்வொரு வீட்டில்‌ ஒரு கைப்பிடி சோறுதான்‌ 
போடுவார்கள்‌. பத்துப்‌ பதினைந்து வீட்டில்‌ பிச்சை 
யெடுத்த பிறகுதான்‌ வயிர்றுக்குச்‌ சோறு கிடைக்கும்‌. சில 
சமயம்‌ வீட்டுக்காரர்கள்‌ வராதே போ:'' என்று வீரட்டி 
யடிப்பார்கள்‌. , 

ஊர்ப்‌ பெரியவர்கள்‌ பேசிக்‌ கொண்டிருக்தசைக்‌ 
கேட்டுக்‌ கொண்டிருந்தபோது அந்த இளைஞன்‌ பிச்சைக்‌ 
காரனுகத்தான்‌ இருந்தான்‌. அந்தப்‌ பெரியவர்களிடம்‌ 
ஏதாவது காசு பிச்சை கேட்கலாம்‌ என்று சென்றவன்தான்‌ 
அந்தப்‌ பேச்சுக்களைக்‌ கவனித்தான்‌. ப 

அசோக மன்னர்‌, பிறர்‌ கவலையைப்‌ பேோரக்குபவர்‌ 
என்று தேள்விப்பட்டவுடன்‌ அவளுக்கு மனத்துக்குள்‌ 

ஒரு திட்டம்‌ உருவாயிற்று, அசோக மன்னரைப்பார்த்துதீ 
தன்‌ துன்பத்தை எடுத்துக்‌ கூறினல்‌, தனக்கு நிறையப்‌ 
பணம்‌ கொடுக்கமாட்டாரா என்று எண்ணினன்‌. நேரம்‌ 
ஆக ஆக, அந்தப்‌ பெரியவர்கள்‌ அரசரைப்‌ புகழ்ந்து பேசப்‌ 
பேச, அவன்‌ எண்ணம்‌ வலுப்பட்டது. ஆகவே எப்படியும்‌ 
அசோகரை நேரில்‌ பார்த்து விடுவதென்று அவன்‌ உடனே 
அங்கிருந்து புறப்பட்டான்‌. 

தலைநகரம்‌ மிகத்‌ தொலைவில்‌ இருந்தது. அவ்வளவு 
தொலையும்‌ அவன்‌ நடந்துதான்‌ போக வேண்டியிருந்தது? 
ஒருநாள்‌ முழுவதும்‌ நடந்த பிறகும்‌ தலைநகரம்‌ வெகு 
தொலைவில்‌ இருப்பதாகவே தோன்றியது. மேலும்‌ ஐந்தாறு 
நாட்கள்‌ நடந்து சென்றால்தான்‌ அங்கு போய்ச்‌ சேரமுடியு 
மென்று வழிப்போக்கர்கள்‌ சொன்னார்கள்‌. 

பேசாமல்‌ திரும்பிவிடலாமா என்று நினைத்தான்‌. 
ஆனால்‌, கவலையைத்‌ தீர்ப்பதற்கு என்று ஒவர்‌ இருக்கும்‌ 
போது அவரைப்‌ பார்க்காமல்‌ இருப்பது சரியல்ல என்று 
தோன்றியது. எப்படியும்‌ அசோக மன்னரைப்‌ போய்ப்‌ 
பார்த்துவிட வேண்டும்‌ என்று முடிவு செய்து கொண்டான்‌: 


ஒரு முறை உறுதியான முடிவு ஏற்பட்ட பிறகு அவன்‌ 
பின்வாங்கவில்லை, என்ன தான்‌ கடுமையாக . இருந்த 
போதிலும்‌, பசியையும்‌, சளைப்பையும்‌ பொறுத்துக்‌ 
கொண்டு அவன்‌ வழி நடந்தான்‌. 

லழிப்போக்கர்களில்‌ ஓரிருவர்‌ அவன்மீது இரக்கப்‌ 
பட்டு ஒரிரு முறை தங்கள்‌ கட்டுச்‌ சோற்றில்‌ சிறிது 
கொடுத்தார்கள்‌. சில வேளை. அவன்‌ அரைப்‌ பட்டினி 
யாகவும்‌, சில வேளைகளில்‌ முழுப்பட்டினியாகவும்‌ இருக்க 
நேரிட்டது. வயிற்றைக்‌ கிள்ளும்‌ பசியைப்‌ பொறுத்துக்‌ 
கொண்டு, கால்வலியைப்‌ பொருட்படுத்தாது அவன்‌ நடந்து 
கொண்டேயிருந்தான்‌. காட்டுச்‌ சாலைகளிலும்‌, ஊர்த்‌ 

தெருச்சகளிலும்‌ நடந்து, பல ஊர்சளையும்‌, வயல்‌ வெளி 
களையும்‌ கடத்து ஒரே நோக்கத்தோடு சென்றுகொண் 
டிருக்தான்‌. 


அவன்‌ புறப்பட்ட ஐந்தாவது நாள்‌ சாளையின்‌ 
வழியில்‌ ஒரு துதவியைக்‌ கண்டான்‌. காவியுடை உடுத்தி 
மீருந்த அந்தத்‌ துறவியின்‌ தோற்றம்‌ எடுப்பாக இருந்தது. 
சீங்கம்‌ போல்‌ நிமிர்ந்த பார்வையும்‌, ஒவிநிறைந்த, கண்‌ 
களும்‌, புன்சிரிட்பு நெளியும்‌ உதடுகளையுடைய வாயும்‌, 
அகத இளைஞனை எப்படியோ கவர்ந்து விட்டன. 


தலைநகரம்‌ இன்னும்‌ எவ்வளவு தொலையிருக்கிறது?”* 
என்று இளைஞன்‌ அந்தத்‌ துறவியைக்‌ கேட்டான்‌. 


அன்புசனிந்த கம்பீரமான குரலில்‌ அவர்‌ அந்த 
இ௭ஞனைப்‌ பார்த்து, (*தம்பீ, தலைககரத்துக்கு 8 எதற்‌ 
காகப்‌ போகிறாய்‌?” என்று கேட்டார்‌. 


சோக மன்னரைப்‌ பார்க்க” என்று சிறிதும்‌ தயங்‌ 
காமல்‌ பதிலளித்தான்‌ இளைஞன்‌. 


தம்பீ, பிச்சைக்காரனைப்‌ போல்‌ இருக்கும்‌ உன்னை 
அரண்மனைச்‌ சுற்றுப்‌ புறத்திலேயே நெருங்க விடமாட்‌ 
டார்களே/ நீ எப்படி மன்னரைப்‌ பார்க்கப்‌ போகிறாம்‌??” 
என்று கேட்டார்‌ துறவி. 


“ஐயா; நீங்கள்‌ தெரியாமல்‌ சொல்லுகிறீர்கள்‌. 
அசோக மன்னர்‌ கருணையே உருவானவர்‌! அவர்‌ துன்பப்‌ 
பட பவர்களின்‌ துயர்‌ தீர்க்கப்‌ பிறந்தவர்‌! என்‌ கவலைகளைப்‌ 
போக்கிக்‌ கொள்ளவே கான்‌ அவரைப்‌ பார்க்கப்‌ போகி 
றேன்‌. எப்படியும்‌ அவரைப்‌ பார்ப்பேன்‌. பலனும்‌ பெறு 
வேன்‌!” என்றான்‌ இளைஞன்‌. 

அந்தத்‌ துறவி அவனுடன்‌ பேச்சுக்‌ கொடுத்து 
அவனைப்‌ பற்றிய முழு விபரங்களையும்‌ தெரிக்துகொண் 
டார்‌. அவனுக்கிருந்த கவலையெல்லாம்‌ சோற்றுக்‌ கவலை 
தான்‌ என்பதையும்‌ தெரிந்துகொண்டார்‌. 


திரும்பவும்‌ அவர்‌ சொன்னார்‌? ஈ*தம்பீ, நீ அசோக 
மன்னரைப்‌ பார்த்துவிட்டால்‌ எப்படியும்‌ அவர்‌ உன்‌ கவலை 
களைத்‌ தீர்த்துவிடுவார்‌ என்பது உண்மைதான்‌. ஆனால்‌, 
அரண்மனைக்‌ காவலர்கள்‌, அசோக . மன்னரைப்போல்‌ 
இருப்பார்களா? அவர்கள்‌, பிச்சைக்காரணைப்‌ போன்ற 
உன்னை உள்ளே வீடுவார்களா?”? என்று கேட்டார்‌. 


அசையும்‌ தான்‌ பார்த்து விரவோமே!” என்று பதி 
லளித்து விட்டு இளைஞன்‌ மேலே நடந்தான்‌. 


“தம்‌, மன்னரைப்‌ பார்க்க முடிந்தால்‌ பார்‌. இல்லா 
வீட்டால்‌ என்‌ மடத்துக்கு வா!”” என்று சொல்லி அந்தத்‌ 
துறவி, தான்‌ இருக்கும்‌ புத்த மடாலயம்‌ ஒன்றை அவனுக்‌ 
குக்‌ காண்பித்தார்‌, ப 


“சமி! யென்று சொல்லிவிட்டு அந்த இளைஞன்‌ 
சென்றாள்‌. 


துறவி சொன்னபடிதான்‌ நடந்தது. தலைககருக்குள்‌ 
நுழைந்த இகஞன்‌ அரச வீதிக்குள்‌ செல்லவே முடிய 
வில்லை. நகர்க்‌ காவலாளிகள்‌ அவனை அந்த வீதியை 
விட்டுத்‌ துரத்தினார்கள்‌. 

தரன்‌ மன்னர்‌ பெருமானைப்‌ பார்க்க வர்திருக்கி தேன்‌; 
என்னைப்‌ போகவிடுங்கள்‌/* என்று அவன்‌ காவலரிடம்‌ 
எவ்வளவோ கெஞ்சிப்‌ பார்த்தான்‌. 

பெரிய அரண்மனை அதிகாரி! அரசரைப்‌ பேட்டி 
காண வந்து விட்டார்‌! போடா! இல்லாவிட்டால்‌ உதை 
வீழும்‌” என்று அந்த நகர்க்‌ காவலர்கள்‌ எரிந்து விமும்‌ 
தார்கள்‌. 

இளைஞன்‌ துயரம்‌. தோய்ந்த முகத்தோடு தலைக்கறி 
விருந்து திரும்பினான்‌, ப 

வழியில்‌ துறவி காட்டிய மடம்‌ இருந்தது. அவரைப்‌ 
பார்த்தாவது ஆறுதல்‌ அடையலாம்‌. முடிந்தால்‌ மடத்துசீ 
சோறு சிறிது கிடைக்குமா என்று பார்க்கலாம்‌ என்ற 
எண்ணத்துடன்‌ அவன்‌ அந்த மடத்துக்குள்‌ நுழைந்தான்‌. 

அன்பு கனிந்த அதே வசீகரப்‌ பார்வையோடு அதீ 
துறவி அவனை வரவேரருர்‌. **தம்.பீ, அரசர்‌ பெருமானைப்‌ 
பார்த்தாயா? ஏன்‌ இப்படிச்‌ சோர்ந்து போயிருக்கிரய்‌?” 
என்று குறுஞ்சிரிப்புடன்‌ கேட்டார்‌. 

அந்தக்‌ குறுஞ்சிரிப்புக்குள்ளே குறும்பும்‌ இருந்தது. 
அதை இளைஞன்‌ கவனிக்கவில்லை. 

“ஐயா, நீங்கள்‌ சொன்னபடியேதான்‌ ஆயிற்று, 
என்னை அரச வீதியில்‌ செல்லக்கூட காவலர்கள்‌ விடமாட்‌ 
டேன்‌ என்று தடுத்து வீட்டார்கள்‌, என்னைப்‌ போன்ற 
ஏழை எளியவர்களுக்கு எட்டாத இடத்தில்‌ கருணையுள்ள 
மன்னர்கள்‌ இருந்து என்ன பயன்‌!'” என்று உள்ளங்‌ 
குமுறிப்‌ பேசினான்‌ இளைஞன்‌, 

ஈாதம்‌.பீ, நீ பேசுவது சரியல்ல, மன்னர்கள்‌ உன்னைப்‌ 
போன்ற பிச்சைக்காரர்களைப்‌ பார்ப்பது என்று ஆரம்பித்‌ 
தால்‌, பார்க்கவரும்‌ பிச்சைக்காரர்களின்‌' எண்ணிக்கை 
கட்டுக்கடங்காமற்‌ போய்விடும்‌. சொல்லப்போனால்‌, ஏ.தர 
வது உதவி பெறுவதற்காக எல்லோருமே பிச்சைக்காரர்‌ 

களாக வேடம்‌ போட்டுக்‌ கொண்டு வந்து விடுவார்கள்‌!” 
என்று துறவி சொல்லிக்‌ கொண்டு வரும்போதே இளைஞன்‌ 
இடையிற்‌ பேசினான்‌! ப 

அப்படியானால்‌ நான்‌ எப்படித்தான்‌ அசோக மன்ன 
ரைப்‌ பார்ப்பது?*' என்று கேட்டான்‌. 

இந்த நிலையில்‌ நீ அவரைப்‌ பார்க்க நினை ப்பதே 
தவறு, உன்னால்‌ அவரைப்‌ பார்க்கவே முடியாது!” 
என்௫ர்‌ துறவி. 

ு அப்படியானால்‌ எந்த நிலையில்‌ நான்‌ அவரைப்‌ பார்க்க 
முடியும்‌?” 

ரீ உன்‌ நிலையை உயர்த்திக்‌ கொள்ள வேண்டும்‌. 
சாதாரணப்‌ பிச்சைக்காரனாக இல்லாமல்‌ ஒரு வசதியுள்ள 
குடிமகனாக நீ மாற வேண்டும்‌!”? என்றார்‌ துறவி. 

“ஒன்றுமில்லாத. கான்‌ எப்படி வசதியுள்ளவனாக மாற 
முடியும்‌?” 

“முடியும்‌, கொஞ்சம்‌ பணம்‌ சேர்த்துக்‌ கொண்டால்‌!” 

பணம்‌ எப்படிச்‌ சேர்ப்பது?'' 

“அதற்கு வேண்டுமானால்‌ கான்‌ வழி சொல்லித்‌ தரு 
கிறேன்‌" என்றார்‌ துறவி. 

“அது என்ன வழி?” என்று ஆவலோடு கேட்டான்‌. 

எனக்குத்‌ தெரிந்த ஒரு தச்சன்‌ இருக்கிறான்‌. 
அவனுக்கு உதவியாக ஓர்‌ ஆள்‌ வேண்டுமென்று கேட்‌ 
டான்‌, சீ அவனுக்கு உதவியாகச்‌ சில வேலைகள்‌ செய்து 
கொடுத்தால்‌, அவன்‌ உனக்குப்‌ பணம்‌ தருவான்‌. அந்தப்‌ 

பணத்தைச்‌ சேர்த்து வைத்து நீ வசதியுள்ள மனிதனாக 
மாறி விடலாம்‌”” என்றார்‌ துறவி. 

6வேலையா? எனக்கு ஒரு வேலையும்‌ செய்யத்‌ தெரி 
யாதே!”” என்றான்‌ இளைஞன்‌. 

வேலை யென்றால்‌ ஒன்றும்‌ கடினமானதில்லை. சரி, 
அதோ அந்தப்‌ பீடத்தை இந்தப்‌ பக்கத்திலே எடுத்துப்‌ 
போடு!”” என்றூர்‌ துறவி. 


அந்த இளைஞன்‌ அவர்‌ குறிப்பிட்டபடி பீடத்தைத்‌ 
தூக்கிக்‌ கொண்டு போய்‌ அவர்‌ குறிப்பிட்ட இடத்தில்‌ 
மாற்றி வைத்தான்‌. 


ஈ*தம்‌.பீ, இப்பொழுது ட என்ன செய்தாய்‌£*” என்று 
கேட்டார்‌ துறவி. 


அந்தப்‌ பீடத்தை இடம்‌ மாற்றி வைத்தேன்‌”* 
என்றான்‌ இளைஞன்‌. 


“இது உனக்குக்‌ கடிதாக இருக்கிறதா?”' என்று கேட்‌ 
டார்‌ துறவி, 


இல்லை” என்றான்‌ இளைஞன்‌. 


இதுபோல கீ அந்தத்‌ தச்சனுக்கு ஏதாவது வேலைகள்‌ 
உதவியாகச்‌ செய்தால்‌ அவன்‌ உனக்குக்‌ கூலி தருவான்‌. 
அதில்‌ உன்‌ சாப்பாட்டுச்‌ செலவு போக மீதியைச்‌ சேர்த்து 
வைத்து உன்‌ நிலையை உயர்த்திக்‌ கொள்ளலாம்‌, உன்னை 
அந்தத்‌ தச்சனிடம்‌ வேலைக்குச்‌ சேர்த்துவிடவா?'” என்று 
கேட்டார்‌ துறவி. 


இளைஞனுக்கு வேலையில்‌ நாட்டமில்லை என்றாலும்‌, 
தன்‌ நிலையை உயர்த்திக்‌ கொண்டு அசோக மன்னரைப்‌ 

பார்த்துத்‌ தன்‌ கவலையைப்‌ போக்கிக்‌ கொள்ள வேண்டும்‌ 
என்ற ஆவல்‌ இருந்தது. 

துறவியிடம்‌ சரி என்று சொல்லிவிட்டான்‌. அவரும்‌ 
அவனை ஒரு தச்சனிடம்‌ வேலைக்குச்‌ சேர்த்து விட்டார்‌. 


தச்சன்‌ முதலில்‌ அந்த இளைஞனிடம்‌ சிறுசிறு 
வேலைகள்‌ வாங்கினான்‌. மரக்கட்டைகளைத்‌ தூக்கிக்‌ 
கொண்டு வருவது, கருவிகளை எடுத்துக்‌ கொடுப்பது, 
பலகைகளை அறுத்துக்‌ கொடுப்பது போன்ற மிக. எளிய 
வேலைகளை இளைஞன்‌ முதலில்‌ செய்தான்‌. நாளாக ஆக 
அவன்‌ பார்க்க வேண்டிய வேலைகள்‌ விரிவு பெற்றன. 
உழைப்பும்‌ அதிகமாயிற்று. 

மூன்று மாதம்‌ சென்றபின்‌, இளைஞன்‌ சையில்‌ 
ஐம்பது ரூபாய்‌ சேர்ந்திருந்தது. அதை எடுத்துக்கொண்டு 
மடத்துக்குச்‌ சென்றான்‌. ஆனால்‌ துறவி அங்கில்லை. 
ஏதோ வெளியூர்‌ ஒன்றுக்குச்‌ சென்றிருப்பதாகவும்‌, அங்‌ 
கிருக்து பல ஊர்களுக்குச்‌ சென்று திரும்பிவர நான்கைந்து 
மாதங்கள்‌ செல்லும்‌ என்றும்‌ மடத்தில்‌ இருந்த மற்ற 
துறவிகள்‌ கூறினார்கள்‌. 


இளைஞன்‌ தச்சனிடம்‌ திரும்பிச்‌ சென்றான்‌. வழக்கம்‌ 
போல்‌ அவனுக்கு வேலை பார்த்தான்‌, நுண்ணிய தரமான 
வேலைகள்‌ அவன்‌ பார்க்கப்‌ பார்க்கத்‌ தச்சன்‌ அவனுக்குக்‌ 
கொடுக்கும்‌ கூலியும்‌ உயர்ந்தது. இளைஞன்‌ தன்‌ சாப்‌ 
பாட்டுச்‌ செலவுக்குப்‌ போக மிகுந்த பணத்தையெல்லாம்‌ 
சேர்த்து வைத்தான்‌. இடையிடையே துறவியைத்‌ தேடிச்‌ 
சென்றான்‌. அவர்‌ அகப்படவேயில்லை. கடைசியாக ஓர்‌ 
ஆண்டுக்குப்‌ பிறகு அவன்‌ கையில்‌ ஐ.நூறு ரூபாய்‌ சேர்க்‌ 
திருந்தது. அந்த ஐநூறு ரூபாயுடன்‌ துறவியைத்‌ தேடி 
மடத்துக்குச்‌ சென்றான்‌. 


1 அசோகர்‌ கதைகள்‌. 


அந்த முறை துறவி மடத்தில்தான்‌ இருந்தார்‌. அவனை 
அன்போடு வரவேற்றார்‌ அவர்‌. 


துறவி அவனுடைய நலத்தைப்‌ பற்றியும்‌, வாழ்க்கை 
முறை பற்றியும்‌, வேலை பற்றியும்‌ ஆதரவான முறையில்‌ 
விசாரித்தார்‌. எல்லாவற்றுக்கும்‌ பதில்‌ சொன்ன அவன்‌ 
“ஐயா! இப்பொழுது என்னிடம்‌ ஐ.தாறு ரூபாய்‌ இருக்‌ 
கிறது. மன்னரைப்‌ பார்க்கப்‌ போகும்‌ நிலை வந்துவிட்டதா. 
நான்‌ அவரைப்‌ பார்க்கப்‌ போகலாமா?'' என்று கேட்டான்‌: 

தாராளமாகப்‌ போகலாம்‌?'” என்றார்‌ துறவி, 


“எப்படிப்‌ போக வேண்டும்‌?” என்று கேட்டான்‌ 
அவன்‌, 


“இப்போது ம உள்ள நிலையிலேயே போகலாம்‌" 
என்றார்‌ துறவி. 


புதிய ஆடைகள்‌ எதுவும்‌ அணிந்து கொள்ள வேண்‌ 
டாமா? இந்த நிலையில்‌ இந்த ஆடைகளுடன்‌ என்னைக்‌ 
கண்டால்‌ காவலர்‌ உள்ளே விடுவார்களா?” என்று கேட்‌ 
டான்‌ இளைஞன்‌. 


“ஆடைகள்‌ எப்படி ரத்தால்‌ என்ன? நீ தான்‌ 
நிலையில்‌ உயர்ந்து விட்டாயே!” என்றார்‌ துறவி, 


ஈநான்‌ உயர்ந்தது காவலர்களுக்கு எப்படித்‌ தெரியும்‌?” 
என்று கேட்டான்‌ இளைஞன்‌. 

ஈுதரியும்‌, அசோகருடைய காவலாளிகளுக்கு பிச்சைக்‌ 
காரன்‌ யார்‌, உழைப்பாளி யார்‌ என்று ஈன்றாகத்‌ தெரியும்‌. 
அதற்கு ஆடை தேவையில்லை!?* என்றார்‌ அந்தத்‌ துறவி. 

துறவியிடம்‌ பழகப்பழச அவர்மேல்‌ ஏதோ ஒரு வித 
மான நம்பிக்கையும்‌ மதிப்பும்‌ அந்த இளைஞனுக்கு ஏற்பட்‌ 

டிருந்தது. ஆகலே, அவர்‌ சொல்லை அவன்‌ தலைமேற்‌ 
கொண்டு, மறுகாள்‌ அசோகரைப்‌ பார்க்கக்‌ கிளம்பினான்‌. 

காலையில்‌ எழுந்து குளித்து, நன்கு துவைத்து உலர 
வைத்த எளிய ஆடைகளை அணிந்து கொண்டு அவன்‌ 
அரண்மனையை கோக்கிப்‌ புறப்பட்டான்‌. 

அரச வீதியுள்‌ நுழைந்தபோது, யாராவது காவ 
லாளிகள்‌ தன்னை விரட்டுவார்களா என்று எதிர்‌ பார்த்‌ 
தான்‌, யாரும்‌ அவனை எதுவும்‌ சொல்லவில்லை. காவ 
லார்கள்‌ சிலர்‌ அங்கங்கே நின்றார்கள்‌. சிலர்‌ அங்குமிங்கும்‌ 
போய்ச்‌ கொண்டிருந்தார்கள்‌. யாரும்‌ அவனைக்‌ கவனிக்க 
வில்லை. கண்டாலும்‌ நெருங்கி வந்து எதுவும்‌ கேட்ச 
வில்லை. 

... அரண்மனையை நெருங்கினான்‌. கடைவாயிலில்‌ இருந்த 
காவலர்களில்‌ ஒருவன்‌, “என்ன வேண்டும்‌?*' என்று 
கேட்டான்‌. 

“மாமன்னரைப்‌ பார்க்க வேண்டும்‌.” என்று இளைஞன்‌ 
கூறியவுடன்‌, இவனோடு செல்லுங்கள்‌” என்று ஒரு 
வீரனைக்‌ காட்டினான்‌. 

அந்த வீரன்‌ இகாஞனை ஒரு மண்டபத்திற்கு அழைத்‌ 
துச்‌ சென்று அங்கிருந்த அதிகாரியிடம்‌ ஒப்படைத்தான்‌. 
அந்த அதிகாரி, பணிவும்‌ கனிவும்‌ கலந்த குரலில்‌, :*சற்று 
இங்கே அமர்ந்திருங்கள்‌. மாமன்னர்‌ வரும்‌ நேரமாகி 
விட்டது!” என்று கூறினர்‌. 

இளைஞன்‌ ஓர்‌ இருக்கையில்‌ அமர்ந்தான்‌. அவ்வளவு 
பெரிய மண்டபத்தை அவன்‌ அதற்கு முன்‌ பார்த்ததில்லை. 
அவ்வளவு அழகிய கட்டிடத்தை அவன்‌ முன்பு எங்கும்‌ 
கண்டதில்லை. வியப்புணர்ச்சியுடன்‌ அந்த மண்டபத்தை 
முற்றும்‌ ஆராய்ந்தான்‌. கீழே முற்றிலும்‌ சலவைக்‌ கற்கள்‌ 

பதிக்கப்பட்டிருந்தன. ஆங்காங்கே நின்ற பெரிய பெரிய 
பளிங்குத்‌ தூண்கள்‌ மேல்‌ வீதானத்தைத்‌ தாங்கி கின்றன. 
மேல்‌ விதானத்தில்‌ அழகிய சித்திரங்கள்‌ தீட்டப்‌ பெத்‌ 
றிருந்தன. எல்லாம்‌ புதியவை; எல்லாம்‌ அழகியவை; 
ஆங்காங்கே புத்தர்‌ பெருமானின்‌ திருவாசகங்களும்‌ எழு தப்‌ 
பெற்றிருந்தன. மண்டபத்தின்‌ ஈடுவில்‌ ஈவமணிகள்‌ 
இழைத்த பொன்‌ அரியணை ஒன்று இருந்தது. 

கணீர்‌ என்று மணியடிக்கும்‌ ஒலியெழுந்தது. வீணை 
களின்‌ மெல்லிய இன்னிசை தொடர்ந்தது. அந்தப்புரத்தி 
லிருந்து மெல்ல நடந்து வந்த மாமன்னர்‌ அசோகர்‌ கம்பீர 
மான தோற்றத்துடன்‌ அந்தப்‌ பொன்‌ அரியணையில்‌ வந்து 
அமர்ந்தார்‌. சபையில்‌ இருந்த அதிகாரிகளும்‌ பிறரும்‌ 
எமுந்து நின்று வணக்கம்‌ செய்து வாழ்த்துக்‌ கூறினர்‌. 
இளஞனும்‌ அவர்களோடு சேர்ந்து எழுந்து நின்றான்‌. 
அவர்களோடு சேர்ந்து அவனும்‌ வாயசைத்து வாழ்த்‌ 
திசைத்தான்‌. ப 

எடுப்பும்‌ ஏற்றமும்‌ பொருந்திய மாமன்னரின்‌ உருவத்‌ 
தையே அவன்‌ பார்த்துக்‌ கொண்டிருந்தான்‌. அந்தக்‌ 
கண்கள்‌! அரசர்க்கரசரின்‌ கண்கள்‌! அவற்றிலேயே அவன்‌ 
பார்வை பதிந்தது. அந்தக்‌ கண்களுக்கும்‌ அவனுக்கும்‌ 
முன்பே எங்கோ எப்போதோ பழக்கம்‌ ஏற்பட்டிருந்தது 
போல்‌ தோன்றியது. 

.... மாமன்னர்‌ அசோகர்‌ வந்து உட்கார்ந்ததும்‌ பார்வை 
யாளர்களின்‌ பெயரை ஓர்‌ அதிகாரி ஒவ்வொன்றாகக்‌ கூற. 
அந்தந்த மனிதர்கள்‌ எழுந்து தாங்கள்‌ வந்த கோக்கங்க&ா£ 
எடுத்துக்‌ கூறினர்‌. மாமன்னர்‌ அவற்றிற்குப்‌ பதில்‌ அளித்‌ 
தார்‌. எல்லா நடவடிக்கைகளையும்‌ இளைஞன்‌ கவனித்துக்‌ 
கொண்டிருந்தான்‌. திடீரென்று அதிகாரி இளைஞன்‌ பெய 
ரைக்‌ கூறினார்‌. அவன்‌ எழுந்து நின்றான்‌. ஆனால்‌ பேச 
வாய்‌ வரவில்லை. 

அவன்‌ சோற்றுக்‌ கவலையால்‌ வாடியபோது, அசோ 
கரைச்‌ சந்திக்க வேண்டும்‌ என்று ஆசைப்படடான்‌. 
அவரைச்‌ சந்தித்துத்‌ தன்‌ குறையைக்‌ கூறினால்‌ அதைதி 
தீர்த்து வைப்பார்‌ என்று எதிர்பார்த்தான்‌. ஆனால்‌, இப்‌ 
போது அவனுக்குச்‌ சோற்றுக்‌ கவலை கிடையாது. வேறு 
கவலை எதுவும்‌ கிடையாது. எதைக்‌ கூறுவான்‌ ௮சோ 
கரிடம்‌? விழித்துக்‌ கொண்டு கின்றான்‌. 

மன்னர்‌ பேசினர்‌: 

₹தம்‌பீி] என்ன கவலை உனக்கு? ஏன்‌ கூறத்‌ தயங்கு 
கிறாய்‌? கூசாமல்‌ பேசு!” என்ருர்‌. 

அந்தக்‌ குரல்கூட அவனுக்குப்‌ பழக்கமான ரூரல்‌ 
போலிருந்தது, ஆனால்‌ மன்னர்‌ பெருமானுக்கும்‌ தனக்கும்‌ 
என்ன பழக்கம்‌! ஏதோ மனத்‌ தோற்றம்‌ என்றெண்ணிக்‌ 
கொண்டான்‌. 

“மன்னர்‌ பிரானே! வணக்கம்‌! எனக்கு எந்தக்‌ 
கவலையும்‌ கிடையாது, தங்களைப்‌ பார்க்க வேண்டும்‌ என்ற. 
ஆசைதான்‌ இருந்தது. பார்த்து விட்டேன்‌. இனி எனக்கு 
எந்தக்‌ குறையும்‌ இல்லை!” என்று சொல்லிவிட்டுத்‌ திரும்‌ 
பிப்‌ போகப்‌ புறப்பட்டான்‌. 

(4 தம்.பீ/'*? என்று ஒரு குரல்‌ அழைத்தது. தனக்குப்‌ 
பிழைக்கும்‌ வழி சொல்லித்தந்த அந்தத்‌ துறவியின்‌ குரல்‌ 
போன்றிருந்தது. குரல்வந்த திசை நோக்கித்‌ திரும்பினான்‌, 
அரியணையில்‌ இருந்த அசோக மாமன்னர்தாம்‌ (தம்பீ! 
என்று அன்புடன்‌ அழைத்தார்‌. 

மாமன்னரே துறவியாக வந்து தன்‌ கவலையைப்‌ போக்க 
வழிகாட்டியவர்‌ என்று அறிந்தபோது அவனுக்குப்‌ 
பெருமை கொள்ளவில்லை. ஓடிச்‌ சென்று மன்னரின்‌ 
காலடியில்‌ வீழ்ந்து அவற்றைப்‌ பற்றிக்‌ கொண்டு கண்ணீர்‌ 
சொரிந்தான்‌. 


அசோகர்‌ கதைகள்‌ 
கதை இரண்டு 


ஐயம்‌ தீர்க்கும்‌. ஆசான்‌ 


அது ஒரு சிறு கிராமம்‌. சுற்றிலும்‌ வயல்கள்‌ 
சூழ்ந்து ஆங்காங்கே சிறுமரத்‌ தோட்டங்கள்‌ நிறைந்து 
அந்தக்‌ கிராமம்‌ அழகான தோற்றத்துடன்‌ விளங்கியது. 
அழகான கிராமம்‌ என்பதைத்‌ தவிர அதற்கு ட்‌ ஒரு 
சிறப்பும்‌ இருந்தது. 


.... பாடலி புத்திரத்திலிருந்து புத்தகயா போவதற்கும்‌, 
காசியிலிருந்து ராஜகிரி போவதற்கும்‌ இடையே அந்தக்‌ 
கிராமம்‌ இருந்தது. வழிப்‌ போக்கர்கள்‌ சந்தித்துக்‌ 
கொள்ளும்‌ மைய ஊராக அது விளங்கியது. 


அதனால்‌ உழவுத்‌ தொழிலைத்‌ தவிர அந்தக்‌ கிராம 
மக்கள்‌ மற்றொரு தொழிலும்‌ செய்து பிழைத்துக்‌ கொள்ள 
வழியிருந்தது. வழிப்போக்கர்களுக்கு வேண்டிய வசதி 
களைச்‌ செய்து கொடுத்து, அவர்கள்‌ தரும்‌ பணத்தைப்‌ 
பெற்றுக்‌ கொள்வது தான்‌ அந்தத்‌ தொழில்‌. 


விருந்தினர்களை வரவேற்று உபசரிக்க வேண்டும்‌ 
என்கிற பண்பாடெல்லாம்‌ எப்போதாவது அத்தி பூத்தாற்‌ 

போல்‌ வருகிற விருந்தினர்கள்‌ விஷயத்தில்தான்‌ கையாள 
முடியும்‌. நாள்தோறும்‌ விருந்தினர்‌ வந்துகொண்டேயிருக்‌ 
தால்‌ அதெல்லாம்‌ நடைபெறக்‌ கூடிய காரியமா, என்ன? 
அதற்காக அந்த ஊர்க்காரர்கள்‌ வருகிற விருந்தினர்களை 
விரட்டியடித்து விடவில்லை, அவர்களை உபசரிப்பதையே 
ஒரு தொழிலாக மாற்றிக்‌ கொண்டு விட்டார்கள்‌. 


இருக்க இடமும்‌ உண்ண உணவும்‌ தேடி வருபவன்‌, 
அவை அடியோடு கிடைக்காவிட்டால்தான்‌ வருத்தப்படு 
வான்‌. காசு கொடுத்துக்‌ கிடைக்குமென்றால்‌, நல்லதாகப்‌ 
போயிற்று என்றுதான்‌ எண்ணிக்‌ கொள்வான்‌. முன்பின்‌ 
தெரியாதவர்களிடம்‌ பழகுகிற கூச்சம்‌ சிறிதும்‌ இல்லாமல்‌ 
பழக முடியுமல்லவா? இந்த மாதிரியான நேரங்களில்‌ காச 
செய்கிற உதவி பெரியதுதான்‌. 


அந்த ஊரின்‌ முக்கியதீதுவத்தை உணர்ந்துதான்‌ 
மாமன்னர்‌ அசோகர்‌ அங்கே ஒரு சத்திரம்‌ கட்டும்படி 
ஏற்பாடு செய்தார்‌. 


சத்திரம்‌ ஏற்பட்ட பிறகு அந்த ஊரின்‌ சிறப்பு 
மேலும்‌ அதிகமாயிற்று, வழிப்போக்கர்களுக்கும்‌ நல்ல 
வசதியாயிற்று, 


சத்திரத்து அதிகாரிகள்‌ வழிப்போக்கர்களின்‌ தராத 
சத்தையறிந்து வாடகை வளூலித்தார்சள்‌, வாடகையில்‌ 
உயர்வு தாழ்வு கிடையாது. எல்லோருக்கும்‌ ஒரே மாதிரி 
யான வாடகைதான்‌. ஆலை ஏழைகளாயிருந்தால்‌ 
வாடகை கொடுக்க வேண்டியதில்லை, அவர்கள்‌ ஏழைகள்‌ 
தாம்‌ என்று சத்திரத்து அதிகாரிகள்‌ தீர்மானித்து 
விட்டால்‌ போதும்‌, வணிகர்களும்‌ மற்ற தொழில்‌ செய்ப 
வர்களும்‌ சத்திரத்துக்கு உள்ள வாடகையைக்‌ கொடுத்து 
வீட வேண்டியது தாள்‌, 


22 அசோகர்‌ சதைகள்‌ 


அந்தக்‌ காலத்து மக்களிடையே ஒரு நல்ல பண்பாடு 
இருந்தது. அதை நாம்‌ தெரிந்துகொள்ள வேண்டியது 
இன்றியமையாதது, உழைத்து நாலு காசு சம்பாதிக்கக்‌ 
கூடிய வலுவும்‌ திறனும்‌ உள்ள எவனும்‌ தன்னை ஏழை 
யென்று கூறிக்கொள்ள மாட்டான்‌. அவ்வாறு கூறிக்‌ 
கொள்வதையோ, கூறப்படுவதையோ அவமானம்‌ என்று 
கருதுவான்‌. அற நிலையங்களிலே போய்க்‌ கையேந்துவது 
தன்‌ தகுதிக்குக்‌ குறைவானதென்று கருதுவான்‌. தான்‌ 
அனுபவித்த வசதிக்குரிய கூலியைக்‌ கொடுத்துவிட்டால்‌ 
தான்‌ அவன்‌ மன அமைதியோடு இருப்பான்‌. 

எதையும்‌ சும்மா பெறக்கூடாது என்ற எண்ணம்‌ 
.அந்தக்‌ காலத்து மனிதனின்‌ பண்பாடாக விளங்கி வந்தது, 


இந்த மாதிரியான சில பண்பாடுகள்‌ மட்டும்‌ இல்லாமல்‌ 
இருந்திருந்தால்‌ அசோகரின்‌ அறநெறி ஆட்சி நிலைத்திருக்க 
முடியுமா என்ன? 

அசோகர்‌ கட்டிய அந்தச்‌ சத்திரம்‌ அப்படி ஒன்றும்‌ 
பெரியதல்ல. ஆனால்‌ அவர்‌ மற்ற ஈகரங்களில்‌ கட்டிய 
பெரிய பெரிய சத்திரங்களில்‌ உள்ள எல்லா வசதிகளும்‌ 
இந்தச்‌ சத்திரத்திலும்‌ இருந்தன. 

குதிரைகள்‌, ஒட்டகங்கள்‌ கட்டுவதற்கான தனித்தனித்‌ 
தொழுவங்கள்‌, பசுமாடுகள்‌ கட்டுவதற்கான கட்டுத்‌ 
துறைகள்‌ எல்லாம்‌ பின்‌ பக்கத்தில்‌ இருந்தன. சத்திரத்‌ 
தையடுத்த நந்தவனத்தில்‌ குளிப்பதற்கான ஒரு கிணறும்‌, 
மற்றொரு மூலையில்‌ குடி: தண்ணீர்க்‌ கிணறும்‌ இருந்தன. 

- சத்திரத்தின்‌ உள்ளே வழிப்போக்கர்கள்‌ தங்கள்‌ 
உடைமைகளை வைத்துக்‌ கொள்வதற்கான அறைகளும்‌ 
படுத்துறங்குவதற்கான கூடங்களும்‌, சமைத்து உண்பதற்‌ 
தான கட்டுக்களும்‌ வசதியாக அமைந்திருந்தன. 

சுவர்களில்‌ யாரோ ஒரு சாதாரணச்‌ சித்திரக்காரன்‌ 
புத்தர்‌ பெருமானின்‌ வாழ்க்கை நிகழ்ச்சிகள்‌ சிலவற்றை 
வண்ணப்‌ படங்களாக எழுதியிருந்தான்‌. அவை தவிர, 
உத்திரங்களின்‌ மீதும்‌, சத்திரத்து முகப்பிலும்‌, புத்தர்‌ 
பெருமானின்‌ திருவாசகங்களும்‌ அசோகருடைய நல்லுரை 
களும்‌ எழுதப்‌ பெற்றிருந்தன. 

சத்திரம்‌ கட்டி முடித்து வெகுகாளாகிவிடவில்லை. 
புத்தம்‌ புதிதாக இருந்த அந்த சத்திரத்திற்கு வந்த வழிப்‌ 
போக்கர்களுக்கு அதுதேவலோகம்‌ போல்‌ காட்சியளித்தது. 
பாடலிபுத்திரத்திலிருந்து புத்த கயாவிற்கும்‌ கயாவி 
லிருந்து தலைஈகருக்கும்‌ போகும்‌ வழிப்‌ போக்கர்கள்‌ பெரும்‌ 
பாலும்‌ புத்தச்‌ சங்கத்தைச்‌ சேர்ந்தவர்களாகவும்‌ பிட்சுக்‌ 
களாகவும்‌ இருந்தார்கள்‌. காசிக்கும்‌ ராஜகிரிக்கும்‌ போய்‌ 
வந்து கொண்டிருந்தார்கள்‌, வணிகர்களாகவும்‌, பிராமணர்‌ 
களாகவும்‌, வேறு பல பெருந்தொழில்‌ துறையினராகவும்‌ 
இருந்தார்கள்‌. 

யாராயிருந்தாலும்‌ வரவேற்று இடங்கொடுக்கும்‌ 
வழக்கம்‌ நடைமுறையில்‌ இருந்தது. யாருக்கும்‌ எவ்வித 
வேற்றுமையும்‌ காட்டப்படவில்லை. எல்லோரையும்‌ 
சமமாக கோக்கும்‌ தன்மையே சத்திரத்து அதிகாரிகளிடம்‌ 
காணப்பட்டது. எல்லாம்‌ அசோக மாமன்னரின்‌ நோக்கப்‌ 
படியே யிருந்தது. 

இந்தச்‌ சத்திரத்துக்கு ஒருமாள்‌ ஓர்‌ இளைஞன்‌ வந்து 
சேர்ந்தான்‌. அவன்‌ உடல்‌ அங்கங்களிலே இளமையின்‌ 
பூரிப்பும்‌, கண்களிலே புதிய மினுமினுப்பும்‌, முகத்திலே 
கவலையற்ற குதூகலிப்பும்‌ அவன்‌ நடையிலே ஒரு துடி 
துடிப்பும்‌ காணப்பட்டன. 


ப காசியிலிருந்து வந்த: ஒரு கூட்டத்தினரோடு அவனும்‌ 
சத்திரத்துக்கு வந்து சேர்ந்தான்‌, வந்தவுடன்‌ அவள்‌ 

மற்றவர்களைப்‌ போலவே தனக்கு இடந்தேடிக்‌ கொள்வதி 
லும்‌, தன்‌ துணிமணி படுக்கைகளை ஒழுங்கு படுத்துவ திலும்‌, 
குளிப்பதிலும்‌ உணவு தேடுவதிலும்‌ எடுபட்டிருந்தான்‌. 
மதிய உணவு முடித்த பிறகு சிறிதுரேரம்‌ இளைப்பாறி 
விட்டு, மாட்டு வண்டிகளில்‌ அவர்கள்‌ ராஜகிரி நோக்கிப்‌ 
புறப்பட இருந்தார்கள்‌. 

சத்திரத்தில்‌ பதிவேட்டுக்காரன்‌ அவன்‌ பெயரைக்‌ 
கேட்டபோது மகாலீங்க சாஸ்திரி என்று கூறினான்‌, அந்தப்‌ 
பெயரைக்‌ கொண்டும்‌, அவன்‌ கூடவந்த ஆட்களைப்‌ பார்த 
தும்‌ அவன்‌ ஒரு பிராமண இளைஞன்‌ என்று தெரிந்து 
கொள்ள முடிந்தது. 

சத்திரத்துப்‌ பதிவேட்டிலே ஊர்‌ பேர்தான்‌ குறிக்கப்‌ 
படுமே தவீர சாதி குலமெல்லாம்‌ குறிக்கப்படமாட்டாது, 
எல்லாம்‌ தோற்றம்‌, வழக்கம்‌, பேச்சு வார்த்தைகளைப்‌ 
பார்த்துத்‌ தெரிந்தகொள்ள வேண்டியதுதான்‌. 

மகாலிங்க சாஸ்திரி என்ற அந்த இஃாஞன்‌, குளியல்‌ 
மூடித்து மற்றவர்களோடு, சத்திரத்துக்குப்‌ பக்கத்தில்‌ 
இருக்த ஒரு பிராமணர்‌ வீட்டிலே போய்க்‌ காச கொடுத்துச்‌ 
சாப்பாடு முடித்துக்கொண்டு வந்தான்‌. மற்றவர்களேரடு 
சேர்ந்து சத்திரத்து வெளித்திண்‌ ணையிலே சிறிது சாய்ந்து 
ஓய்வு பற முயன்‌ ரன்‌. 

உண்ட மயக்கம்‌ தொண்டருக்கும்‌ உண்டு என்ற பழ 
மொழி பொய்யரகாத வண்ணம்‌ கூட வந்த பிராமணர்கள்‌ 
குறட்டைவிட்டுத்‌ தூங்கலானார்கள்‌. மகாலிங்க சாஸ்திறி 
யும்‌ தரங்கியிருப்பான்‌. ஆனால்‌, உத்திரய்களிலும்‌, சுவர்‌ 
களிலும்‌ எழுதியிருக்க அந்த வாசகங்கள்‌ அவன்‌ கண்களைக்‌ 
கவர்த்துவிட்டன. ப 

மெல்ல எழுந்து அந்த வாசகங்களை ஒவ்வொன்றாகப்‌ 
படித்துப்‌ பார்திதுச்கொண்டு வந்தான்‌, வாசற்கதவருகில்‌ 

வந்த போது உள்ளே உத்திரங்களில்‌ இருந்த எழுத்துக்‌ 
களம்‌ தென்பட்டன. உள்ளே நுழைந்து வரிசையாகப்‌ 
படித்துக்கொண்டு வந்தான்‌. வேக வேகமாகப்‌ படித்து 
அவற்றை அவன்‌ உடனே மறந்துவிடவில்லை. 


ஒவ்வொரு வாசகத்தையும்‌ ஒருமுறைக்‌ கிருமுறை 
படித்து, அவற்றின்‌ பொருளை மனத்தில்‌ வரச்செய்து, 
அவற்றைப்‌ பற்றிச்‌ சிந்தித்து, உள்ளம்‌ ஒவ்வொரு கருத்தை 
யும்‌ ஒப்புக்கொண்ட பிறகுதான்‌ அவன்‌ அடுத்த வாச 
கத்தைப்‌ படிக்கச்‌ சென்றான்‌. 

உண்மையே பேசு. 

நல்லெண்ணம்‌ கொள்‌. 

நற்சொல்‌ பேசு. 

நற்செயல்‌ புரி. 

உயிர்களுக்‌ கன்பு செய்‌. 

ஆசை யகற்று. 

மக்கள்‌ யாவரும்‌ நிகரே. 

குல வேறுபாடு கொள்ளாதே. 


இப்படிப்பட்ட பல அறங்‌ கூறு மொழிகளை அவன்‌ 
படித்தான்‌. காசியிலே பண்டிதர்களிடம்‌ தான்‌ கற்ற 
நூல்களிலே உள்ள நீதிமொழிகளோடு இவற்றை ஒப்பு 
கோக்கிப்‌ பார்த்தான்‌. அம்மொழிஃகளுக்கும்‌ இவ்வாசகங்‌ 
களுக்கும்‌ உள்ள வேறுபாட்டை ஆராய்ந்தான்‌. எவை 
ஏற்கத்தக்கன என்று மனத்திற்குள்ளே விவாதித்துக்‌ 
கொண்டான்‌. இதுதான்‌ சரி) இதுதான்‌ ஒப்பத்தக்கது 
என்ற முடிவுக்கும்‌ வந்தான்‌. அப்படி ஒவ்வொரு வாசகத்‌ 
தையும்‌ துருவி ஆராய்ந்து, இது உண்மைதான்‌ என்ற 
முடிவுக்கு வந்தமிறகே அவன்‌ கால்கள்‌ இடம்‌ பெயர்ந்தன. 

எல்லா வாசகங்களையும்‌ படித்து முடிதீத பிறகுதான்‌ அவன்‌ 
வெளி வாசற்‌ பக்கம்‌ வந்தான்‌. 

ஏற்கெனவே அங்கிருந்தவர்றை யெல்லாம்‌ படித்து 
முடித்து விட்டபடியால்‌ அவன்‌ திரும்பவும்‌ தான்‌ படுத்தி 
ருந்த இடத்தை நோக்கிச்‌ சென்றான்‌. அப்போது, நுழை 
வாயிலில்‌ கதவுக்கு மேலே எழுதியிருந்த எழுத்துக்கள்‌ புதி 
தாக அவன்‌ கண்களைக்‌ கவர்ந்தன. முதல்‌ முறை அவன்‌ 
அவ்வாசகத்தைக்‌ கவனிக்கவில்லை. இப்போது கொட்டை 
எழுத்துக்களில்‌ பளிச்சென்று அந்த வாசகம்‌ அவன்‌ கண்‌ 
முன்னே தோன்றியது. அவன்‌ அந்த வாசகத்தையே 
திரும்பத்‌ திரும்ப மனத்திற்குள்‌ படித்து கொண்டான்‌. 

எத்தனை முறை படித்தும்‌ அவன்‌ கண்கள்‌ அந்த 
வாசகத்தை விட்டு அகலவில்லை, திரும்பத்திரும்ப அதன்‌ 
பொருளைச்‌ சிந்தித்துப்‌ பார்த்தும்‌ அவன்‌ மனம்‌ அதை-- 
அக்கருத்தை- ஒப்புக்கொள்ள மறுத்தது. 

மற்ற எல்லா வாசகங்களும்‌ சரியென்று அவன்‌ மனம்‌ 
ஒப்புக்‌ கொண்டு விட்டது. புத்த பெருமானின்‌ புத்தம்‌ 
புதிய புரட்சிகரமான அந்தக்‌ கொள்கைகள்‌ அவனுடைய 
இளம்‌ உள்ளத்தைக்‌ கவர்ந்தது வியப்புக்‌ குரியதல்ல, 

நேர்மையான நெஞ்சத்தோடு உண்மையை ஆராயும்‌ 
அந்த இளம்‌ உள்ளத்திலே அவை ஆழப்‌ பதிந்தது ஆச்சரி 
யத்தி.ற்கு குரியதல்ல. ப 

ஆனால்‌, மகாலிங்க சாஸ்திரியின்‌ இளம்‌ உள்ளம்‌, 
புத்த பெருமானின்‌ புதுக்‌ கருத்துக்களைப்‌ பொன்னே 
போல்‌ போற்றி ஏற்றுக்கொண்ட அந்தத்‌ தூய உள்ளம்‌ 
இந்த ஓரு வாசகத்தை மட்டும்‌ ஏற்றுக்கொள்ள மறுத்தது, 

- தன்‌ உள்ளம்‌ ஏற்றுக்கொள்ள மறுத்த அந்த வாசகம்‌ 

புத்த பெருமானுடையதாக இருக்க முடியாது என்று 

அவன்‌ திண்ணமாக நம்பினன்‌, அந்த வாசகம்‌ அசோகர்‌ 
தாமாகச்‌ சேர்த்து எழுதச்‌ சொன்னதாக இருக்கவேண்டும்‌ 
என்றுதான்‌ அவன்‌ எண்ணினான்‌. 

புத்த பெருமானின்‌ புதுக்‌ கருத்துக்களை யெல்லாம்‌ 
'ஏற்றுக்கொண்ட இந்த மாமன்னர்‌ ஏன்‌ இந்தப்‌ பழங்‌ 
கருத்தையும்‌ அவற்றோடு ஒப்ப வைத்துப்‌ பரப்ப முன்வர 
வேண்டும்‌ என்று அவன்‌ மனம்‌ கேள்வி தொடுத்தது. 

இவ்வளவு சிந்தனைக்கு இலக்காகியும்‌ அவன்‌ மனம்‌ 
ஒப்புக்‌ கொள்ள மறுத்த அந்த வாசகம்‌ இதுதான்‌. 

மூத்தோரைப்‌ போற்று 

உயர்ந்தோரைப்‌ போற்று என்றோ, பெரியோரைப்‌ 
போற்று என்றோ, அந்த வாசகம்‌ அமைந்திருந்தால்‌, 
கல்வியால்‌ உயர்ந்தோரைப்‌ போற்று என்றோ, அறிவிற்‌ 
பெரியோரைப்‌ போற்று என்றோ, அனுபவத்தால்‌ முதிர்ந்‌ 
தோரைப்‌ போற்று என்றோ பொருளுரைத்துக்‌ கொள்ள 
லாம்‌: மன அமைதி பெறலாம்‌! ஆனால்‌ மூத்தோரைப்‌ 
போற்று என்றால்‌ வயதில்‌ பெரியவர்களைப்‌ போற்ற 
வேண்டும்‌ என்பதைத்‌ தவிர வேறு என்ன பொருள்‌ 
கொள்ள முடியும்‌? 

அந்த வாசகத்தைப்‌ பார்க்கப்‌ பார்க்க இளைஞனுக்கு 
ஒருவிதமான அருவருப்பு வளர்ந்தது, மாமன்னர்‌ அசோகர்‌ 
சற்றும்‌ பொருத்தமற்ற இந்த வாசகத்தையும்‌ மற்ற வாசகங்‌ 
களோடு இணையாக ஏன்‌ எழுதினார்‌ என்றுகூட நினைத்‌ 
தான்‌. அந்த வாசகத்தைப்‌ படித்ததால்‌ ஏற்பட்ட அதி 
'ருப்தி அவனுடைய முகத்திலே வெளிப்பட்டது மட்டு 
மல்லாமல்‌ வாய்ச்‌ சொற்களாசவும்‌ வெளிப்பட்டது. 

சற்றும்‌ பொருத்தமற்ற வாசகம்‌! மூடத்தனமான 
வாசகம்‌!!* என்று வாய்விட்டுக்‌ தனக்குள்‌ பேசிக்‌ 
“கொண்டான்‌. 


ப்ப அசோகர்‌ கதைகள்‌ 


தம்பீ, எந்த வாசகத்தைச்‌ சொல்கிறாய்‌?” என்று 
பின்னுவிருக்து ஒரு குரல்‌ கேள்வி எழுப்பியது. 


இகஞன்‌ மகாலிங்க சாஸ்திரி திரும்பிப்‌ பார்த்தான்‌. 


சடியானவரைப்‌ போன்ற உடை யணிந்திருந்த ஒருவர்‌ 
திண்ணைத்‌ தூண்‌ ஒன்றிலே முதுகை வைத்துச்‌ சாய்ந்து 
கொண்டிருந்தார்‌. அவருடைய உடைதான்‌ அவரை ஒரு 
குடியானவர்போல்‌ காட்டியதே தவீர, அவருடைய 
வளையாத உடலும்‌ கிமிர்ந்தகன்ற மார்பும்‌ நேர்‌ கொண்ட 
பார்வையும்‌ எல்லாம்‌ ஒருவிதமான கம்பீரத்தைஉருவாக்கிக்‌ 
காட்டின. அவருடைய கண்களிலே தோன்றிய அந்த 
ஒளி இளைஞனின்‌ உள்ள த்தை எளிதாகக்‌ கவர்ந்தது. 


இளைஞன்‌ மகாலிங்க சாஸ்திரியோ இரண்டு இதி 
காசங்கள்‌, நான்கு வேதங்கள்‌, ஆறு சாத்திரங்கள்‌, பதி 
னெட்டுப்‌ புராணங்கள்‌, அறுபத்து நான்கு கலைஞானங்கள்‌ 
அத்தனையும்‌ ஆசான்‌ மூலமாகப்‌ பாடங்‌ கேட்ட ஒரு வித்து 
வாள்‌. அந்த மனிதரோ ஒரு சரதாரண காடியரனவர்‌, 
இருந்தாலும்‌ அவரிடம்‌ தன்னைவிட ஏதோ ஓர்‌ ஆற்றல்‌ 
மிசப்‌ பெரிய ஆற்றல்‌ கூடுதலாக அமைந்திருப்பதாக 
இளைஞனுக்குத்‌ தோன்றியது. 

“அதோ எழுதியிருக்கிறதே, (மூ த்தோரைப்‌ போற்று 
என்று, அந்த வாசகத்தைத்தான்‌ சொல்கிறேன்‌” என்று 
இளைஞன்‌ இந்தச்‌ குடியானவருக்குப்‌ பதில்‌ கூறினான்‌. 

“அதிலே என்ன தவறு கண்டாய்‌?” திருப்பிக்‌ கேட்‌ 
டார்‌ அவர்‌. 

“ஜயா, அறிவாலோ அனுபவத்தாலோ பெரியவர்‌ 
“கணப்‌ போற்று என்றால்‌ பொருளிருக்கிறது. வயதால்‌ 
மூத்தவர்களைப்‌ போற்று என்ற பொரு மட்டும்‌ 

தருகின்ற இந்த வாசகத்தில்‌ என்ன சிறப்பு இருக்கிறது? 
வயதில்‌ மூத்தவர்களை யெல்லாம்‌ இளைஞர்கள்‌ போற்றிக்‌ 
கொண்டிருந்தால்‌ மூடத்தனத்தை ஆராதிப்பதைத்‌ தவிர 
வேறு என்ன பயன்‌ காணமுடியும்‌? கானும்‌ எத்தனையோ 
நூல்கள்‌ கற்றிருக்கிறேன்‌. அவற்றில்‌ எதிலும்‌ இம்‌ 
மாதிரியான அசட்டுக்‌ கருத்தை நான்‌ பார்த்ததில்லை. ஒரு 
குடியிலே பலர்‌ பிறந்திருந்தாலும்‌, அவருள்ளே மூத்தவளை 
வருக என்று வரவேற்போர்‌ ஒருவர்‌ கூட இருக்கமாட்‌ 
டார்கள்‌, அறிவுடையவனை த்தான்‌ அரசனும்‌ வழிபட்டு 
ஒழுகுவான்‌ என்றெல்லாம்‌ அறிஞர்கள்‌ எழுதிவைத்த 
நூல்கள்‌ முழங்குகின்றன. ஏட்டுச்‌ சுரைக்காய்‌ கறிக்குத 
வாது என்று சொல்லி நீங்கள்‌ என்‌ கருத்தை மறுத்து 
விடலாம்‌. என்‌ சிறிய வாழ்க்கை அனுபவங்‌ கூட இந்தக்‌ 
கருத்துக்கு மாரானதாகவே யிருக்கிறது”? என்று கூறினன்‌ 
மகாலிங்க சாஸ்திரி. 

“தம்பீ, உன்னுடைய வாழ்க்கை அனுபவத்தைக்‌ 
கொஞ்சம்‌ சொல்லுகிறாயா?'” என்று வேண்டிக்‌ கொண்‌ 
டார்‌ பெரியவர்‌, 


மகாலிங்க சாஸ்திரி, தன்னுள்‌ அமைந்த ஏதோ ஒரு 
சூத்திரத்தைத்‌ தட்டிவிட்டாற்‌ போன்ற உணர்ச்சியுடன்‌ 
முன்பின்‌ தெரியாத அந்தக்‌ குூடியானவரிடம்‌ தன்‌ பிறப்பு 
வளர்ப்பெல்லாம்‌ எடுத்துக்‌ கூறத்‌ தொடங்கி விட்டான்‌. 

ஐயா, ராஜகிரியிலே மகா பண்டிதர்‌ சாம்பசிவ சாஸ்‌ 
திரியைப்‌ பற்றி நீங்கள்‌ கேள்விப்பட்டதுண்டா£? அவரு 
டைய மகன்தான்‌ நான்‌. என்னுடன்‌ கூடப்‌ பிறந்தவர்கள்‌ 
அதாவது எனக்கு முந்திப்‌ பிறந்தவர்கள்‌--மூவர்‌. என்‌ 
ஊச்‌ சேர்த்து கான்கு பேர்‌. என்‌ அண்ணன்மார்‌ மூவ 
ரையும்‌ பற்றி கான்‌ சொல்லிவிட்டாலே இந்த வாசகம்‌ 
பொருளற்றது என்பதைப்‌ புரிந்து கொள்ளலாம்‌. 

என்‌ தந்‌ைத 'பல ராஜ சபைசவிலும்‌ வித்வ சபை 
கிலும்‌ பாடிப்‌ பெற்ற பரிசுகள்‌ பலப்பல. பொன்னாகவும்‌ 
பொருளாகவும்‌, வீடாகவும்‌, நிலமாகவும்‌ அவர்‌ தம்‌ கலை 
ஞானம்‌ ஒன்றைக்‌ கொண்டே ஏராளமான சொத்து சேர்த்‌ 
திருந்தார்‌. 

(என்‌ முதல்‌ அண்ணன்‌. பள்ளிக்கு ஒழுங்காப்‌ 
போகாமல்‌ அர்‌ சுற்றியாகவும்‌ சூதாடியாகவும்‌, தகாத 
நட்பினரோடு சேர்ந்து சுற்றிக்‌ கொண்டிருந்தான்‌. 
அவளைத்‌ தம்‌ கண்ணிலேயே விழிக்க வேண்டாம்‌ என்று 
விரட்டியடித்து விட்டார்‌ என்‌ தந்‌ைத, ஆனால்‌ அவர்‌ 
இறந்த வீட்டிற்கு அண்ணன்‌ அழுதுகொண்டே ஓடி 
வர்தான்‌. இறந்த வீட்டிற்குக்‌ துன்பத்தோடு வருபவளை 
விரட்டியடிக்கவா முடியும்‌? துக்க வீட்டில்‌ நுழைந்தவன்‌; 
தானே மூத்தவன்‌ என்று வழக்காடி என்‌ தந்தைக்குக்‌ 
கொள்ளி வைத்தான்‌. பிறகு கொள்ளி வைத்த உரிமை 
யைக்‌ காட்டி வழக்காடி. எல்லாச்‌ சொத்துக்களுக்கும்‌ 
தானே நிர்வாகியாகி வீட்டான்‌. பின்னல்‌ சொத்தில்‌ பங்கு 
கொடுக்க முடியாதென்று கூறி எங்கள்‌ மூவரையும்‌ 
வீட்டை விட்டு விரட்டியடித்து விட்டான்‌. 


என்‌ . இரண்டாவது அண்ணன்‌ ஒரு சோற்றுக்‌ 
கட்டை. கல்வி அறிவும்‌ கிடையாது; இயற்கை அறிவுங்‌ 
கிடையரது. மூத்த அண்ணன்‌ விரட்டியடித்த பிறகு, 
வீட்டை விட்டு வெளியேறிக்‌ காசிக்குப்‌ போய்‌ அங்கு ஒரு 
சாஸ்திரி வீட்டில்‌ சமையல்‌ வேலை செய்து சாப்பிட்டுக்‌ 
கொண்டிருக்கிறான்‌. 

மூன்றாவது அண்ணன்‌ ஒரு பைத்தியம்‌, அவனைக்‌ 
கண்டால்‌ என்‌ தாய்க்கு அறவே பிடிக்காது; என்‌ தந்தைக்‌ 
கும்‌ பிடிக்காது. என்‌ தந்‌ைத இருக்கும்போதே அவன்‌ 
அரைப்‌ பைத்தியமாக இருந்தான்‌. பின்னால்‌ அவர்‌ இறந்து 

மூத்த அண்ணன்‌ எல்லோரையும்‌ வீரட்டியடி தீத பிறகு 
இப்போது முழுப்‌ பைத்தியமாகி விட்டான்‌. 


ஈஎன்‌ தாயோ, மூத்த ௮அண்ணனுக்குச்‌ சாதகமாகப்‌ 
பேசி எல்லாச்‌ சொத்துக்களையும்‌ அவனே ஆக்கிரமித்துக்‌ 
கொள்ள உதவியாக இருந்தாள்‌. அவன்‌ கடைசியில்‌ தன்‌ 
மனைவியின்‌ சொல்‌ கேட்டு அவளையும்‌ அடித்து விரட்டி 
விட்டான்‌. அவள்‌ வீடு வேலைகள்‌ செய்து கொடுத்துப்‌ 
பிழைத்துக்‌ கொண்டிருக்கிறாள்‌. 


நரன்‌ என்‌ தந்தையின்‌ வழியைப்‌ பின்பற்றிக்‌ காசியில்‌ 
ஒரு பண்டிதரிடம்‌ சென்று கல்வி கற்று வருகிறேன்‌, 
இப்போது ராஜகிரிக்கு என்‌ தாயைப்‌ பார்த்துவரத்தான்‌ 
போகிழேறன்‌. 

“இப்போது சொல்லுங்கள்‌. என்‌ அண்ணன்மார்‌ 
மூன்று பேரும்‌ என்னைவிட வயதில்‌ மூத்தவர்கள்தாம்‌. 
இவர்களில்‌ யாருக்காவது கான்‌ மரியாதை காட்டும்படியாக 
இருக்கிறதா? யாருக்கு நான்‌ மரியாதை செய்து போற்ற 
வேண்டும்‌ என்று சொல்லுகிறீர்கள்‌? எங்களை மோசம்‌ 
செய்து வீட்டை விட்டு விரட்டிய மூத்த அண்ணனுக்கா? 
சோற்றுப்‌ பிண்டமாகத்‌ திரியும்‌ என்‌ இரண்டாவது 
அ௮ண்ணனுக்கா? அல்லது பைத்தியமாக விடுதியில்‌ அடை, 
பட்டுக்‌ கிடக்கும்‌ என்‌ மூன்றாவது அண்ணனுக்கா??* 

இளைஞன்‌ கேள்விக்கு அந்த மனிதர்‌ உடனே பதில்‌ 
சொல்லவில்லை. அவர்‌ வரய்‌ திறந்து பேசுமுன்‌ மகாலீங்க 
சாஸ்திரி மீண்டும்‌ அவரைக்‌ கேள்வி கேட்டான்‌. 


உஎன்‌ வாழ்க்கை அனுபவத்தை அறிந்த பின்னும்‌ 
நீங்கள்‌ இந்த வாசகத்தை ஏற்றுக்‌ கொள்ளச்‌ சொல்லு 
கிறீர்களா? அசோகர்‌ இப்படிப்பட்ட பொருளற்ற கருத்‌ 
துக்களைப்‌ பரப்பக்‌ கூடாது!"' 

மகாலிங்க சாஸ்திரியின்‌ இச்‌ சொற்களைக்‌ கேட்ட 
அந்தக்‌ சூடியானவர்‌ முகத்தில்‌ ஒரு புன்சிரிப்பு உதித்தது. 

பரீங்கள்‌ இன்னும்‌ என்‌ கருத்தை ஏற்றுக்‌ கொள்ள 
வில்லை போலிருக்கிறதே.” என்று இளைஞன்‌ மறுபடியும்‌ 
கேட்டான்‌. 

இவ்வளவு சொல்லியும்‌ அந்த மனிதருக்கு அறிவில்‌ 
படவில்லையே என்ற எண்ணம்‌ அவன்‌ மனத்தில்‌ தோன்ற 
வில்லை. வேறு யாருமாயிருந்தால்‌ அவர்களைப்‌ பற்றி இளை 
ஞன்‌ அப்படித்தான்‌ எண்ணியிருப்பான்‌. ஆனால்‌, அந்தக்‌ 
குடியானவரிடம்‌ ஏதோ ஒரு பெரிய ஆற்றல்‌ இருப்பது 
போல்‌ அவனுக்குத்‌ தோன்றியது. அவர்‌ தன்‌ கருத்தை 
ஏற்றுக்‌ கொண்டு விட்டால்‌, தான்‌ ஒரு பெரிய சாதனை 
செய்த பலன்‌ கிட்டும்‌ என்பது போன்ற ஓர்‌ உணர்வு 
அவனையறியாமல்‌ அவன்‌ மனத்தில்‌ வேரூன்றி யிருந்தது. 

தம்பீ, என்மீது உனக்கு நம்பிக்கை உண்டாகிற துர??? 
என்று சிரித்துக்‌ கொண்டே கேட்டார்‌ அவர்‌. 

ஐயா இதற்குமுன்‌ கான்‌ உங்களைப்‌ பார்த்ததோ, 
பழகியதோ கிடையாது, ஆனால்‌, இன்று உங்களைப்‌ 
பார்த்த உடனேயே, எனக்கு உங்கள்‌ மீது ஒரு நம்பிக்கை 
உண்டாகி வீட்டது'” என்றான்‌ இளைஞன்‌. 

அது போதும்‌! நான்‌ இவ்வளவு நேரமும்‌ ரீ கூறிய 
வற்றைக்‌ கேட்டுக்‌ கொண்டுதான்‌ இருந்தேன்‌; அவ்வளவும்‌ 
கேட்ட பிறகு எனக்குத்‌ தோன்றியது இதுதான்‌: உன்‌ 
வாழ்க்கை அனுபவம்‌ மிகச்‌ சிறியது, அசோகருடைய 
அனுபவம்‌ மிகப்‌ பெரியது. ூ வாழ்க்கையின்‌ ஒரு 
பக்கத்தை டீட்டும்தான்‌ கண்டிருக்கிறாய்‌; அசோகர்‌ வாழ்க்‌ 
கையின்‌ இரு பக்கத்தையும்‌ கண்டவர்‌. அவர்‌ முழுக்க 
முழூக்க அனுபவித்து அறிந்த உண்மைகளை த்தான்‌ காடெங்‌ 

கும்‌ பரப்பி வருகிறார்‌. அவருடைய வாசகத்தின்‌ உண்‌ 
மையை உணர்ந்து கொள்ள 6 இன்னும்‌ அனுபவம்‌ பெற. 
வேண்டும்‌. அதற்கு 8ீ உன்னையே தியாகம்‌ செய்து: 
கொண்டு சோதனையில்‌ ஈடுபட வேண்டும்‌. 
அவருடைய சொற்கள்‌ அழுத்தமாக இருந்தன. அவை 
இளைஞன்‌ மனத்தில்‌ ஆழமாகப்‌ பதிந்தன. அவருடைய 
சொல்‌ எதையும்‌ மீறிப்‌ பேச வேண்டுமென்று அவனுக்கு தீ. 
தோன்றவேயில்லை. 
தம்பீ, நான்‌ உனக்கொரு வழி சொல்லுகிறேன்‌. 
அந்த முறையில்‌ நீ சோதனை செய்து பார்‌, இந்தச்‌ 
சோதனை களுக்காக நீ மூன்று ஆண்டுகள்‌ ஒதுக்கினால்‌ 
போதும்‌. என்‌ சொல்லை கம்பி நீ உன்‌ வாழ்க்கையில்‌ 
மூன்று ஆண்டுகள்‌ செலவிட முன்‌ வருகிறாயா?” என்று 
அவர்‌ கேட்டார்‌. , 
மூன்‌ அறிமுக மில்லாதவராக இருந்தாலும்‌ அவரை 
நம்ப வேண்டும்‌ என்று ஓர்‌ உள்ளுணர்ச்சி கூறியது. 
“தசொல்லுங்கள்‌'”' என்றான்‌ மகாலிங்க சாஸ்‌ திரி. 


முதலில்‌ உன்‌ பைத்தியக்கார அண்ணனைப்‌ போய்ப்‌ 
பார்‌. பைத்தியக்கார விடுதியிலிருந்து, நீ இருக்கும்‌ இடத்‌ 
திற்கு அவனை அழைத்துக்‌ கொண்டு வந்துவிடு, அவளை 
உனக்கு மேலானவனாக மதித்து மரியாதை செய்‌. அன்பு 
காட்டு. ஆதரித்துக்‌ காப்பாற்று, ஓர்‌ ஆண்டுக்குப்‌ பிறகு 
சித்திரை மாதத்து முதல்‌ வெள்ளிக்கிழமையன்று இதே 
இடத்தில்‌ என்னை வந்து பார்‌. அப்போது மான்‌ அடுத்த 
சோதனையைப்‌ பற்றிக்‌ கூறுகின்றேன்‌” என்றார்‌ அந்தக்‌ 
சூடியானவர்‌. 

சரி” என்றான்‌ இக£ஞன்‌. அந்தச்‌ சொல்லை அவன்‌ 
காப்பாற்றுவான்‌ என்ற ௩ம்பிக்கை அந்தக்‌ குடியானவருக்கு 

இருந்தது. அவன்‌ குடியானவரைப்‌ பற்றி எதுவும்‌ விசா 
ரித்துக்‌ கொள்ளவில்லை. உடன்‌ வந்த பிராமணர்களெல்‌ 
லாம்‌ தூங்கி எழுந்தபின்‌ அவர்களோடு புறப்பட்டுச்‌ சென்‌ 
ரான்‌. போகும்போது குடியானவரிடம்‌ “(போய்‌ வரு 
கிறேன்‌ *” என்று சொல்லி விடைபெற்றுக்‌ கொண்டான்‌. 

சரியாக ஓராண்டு கழிந்தது. புத்தாண்டு பிறந்தது. 
சித்திரை மாதம்‌ முதல்‌ வெள்ளிக்கிழமை வந்தது. 
மகாலிங்க சாஸ்திரி ௮ன்று ஈண்பகல்‌ கேரத்தில்‌ அந்தக்‌ 
கிராமத்துச்‌ சத்திரத்துக்குள்‌ நுழைந்தான்‌. அவனை எதிர்‌ 
பார்த்துக்‌ கொண்டு அந்தக்‌ கூடியானவர்‌ காத்திருந்தார்‌. 

அவர்‌ அருகில்‌ சென்றவுடனேயே அவன்‌ தானாகப்‌ 
பேசத்‌ தொடங்கினன்‌. ஆனந்தத்தோடு ''ஐயா, என்‌ 
அண்ணனுக்குப்‌ பைத்தியம்‌ தெளிந்துவிட்டது!'” என்று 
கூறினான்‌. 

॥எப்படி?”” என்று கேட்டார்‌ குடியான வர்‌, 

என்‌ தாய்க்கு மூத்த அண்ணன்‌ மேல்‌ பற்று அதிகமா 
யிருந்தது. என்‌ தந்தைக்கு இரண்டாவது அண்ணன்‌ மேல்‌ 
பாசம்‌ அதிகமாயிருந்தது. என்‌ மூன்றாவது அண்ணனுக்கு 
யாருடைய அன்பும்‌ கிடைக்கவில்லை, அந்தஏக்கம்‌ அவனை 
வாட்டிக்‌ கொண்டிருந்தது. நான்‌ பிறந்த பின்‌, தாய்‌ 
தந்‌ைத இருவருமே கடைசிப்‌ பிள்ளையான என்னிடம்‌ 
மிகுந்த அன்பு செலுத்தினார்கள்‌. அந்த நிலையில்‌ என்‌ 
மூன்றாவது அண்ணன்‌ முற்றிலும்‌ ஒதுக்கப்பட்டவனஞகி 
விட்டான்‌. அன்புக்காக ஏங்கி ஏங்கி அவனுக்குப்‌ பைத்‌ 
தியம்‌ பிடித்து விட்டது. 

சென்ற ஆண்டு கான்‌ என்‌ தாயைப்‌ பார்க்கப்‌ 
போனபோது தங்கள்‌ கருத்துப்படி அண்ணனை என்னுடன்‌ 
அழைத்து வந்து வைத்துக்‌ கொள்ளப்‌ போவதாகச்‌ 
சொன்னேன்‌. 

அவன்‌ பைத்தியமாயிற்றே, வேண்டாம்‌'' என்று 
முதலில்‌ மறுத்தாள்‌. பிறகு நான்‌ ஐரே பிடிவாதமாயிருந்த 
தால்‌ ஒப்புக்‌ கொண்டாள்‌. அவளும்‌ எனக்குத்‌ துணையரக 
வீட்டில்‌ வந்திருந்து அண்ணனைக்‌ கவனித்துக்‌ கொள்ள 
மூன்‌ வந்தாள்‌. கான்‌ அண்ணனைப்‌ பைத்தியக்காரனாகக்‌ 
கருதாமல்‌ அன்பும்‌ மரியாதையும்‌ காட்டி கடந்து கொண்‌ 
டேன்‌. இதைக்‌ கண்டு என்‌ தாயும்‌ அவனிடம்‌ அன்பாக 
நடர்து கொண்டாள்‌, பிள்ளைப்பாசம்‌ அப்போதுதான்‌ 
அவளுக்கு ஏற்பட்டது, எங்கள்‌ அன்பு கிடைக்கத்‌ 
தொடங்கியபின்‌, அண்ணனுடைய பைத்தியம்‌ சிறிது 
சிறிதாகத்‌ தெளிய ஆரம்பித்தது. இப்போது அவன்‌ 
முற்றிலும்‌ தெளிந்தவனாகி விட்டான்‌. ராஐ.கிரியில்‌ உள்ள 
ஒரு கோயில்‌ மடப்பள்ளியில்‌ அவன்‌ வேலை பார்த்து வரு 
கிறான்‌'” என்று சொல்லி முடித்தான்‌ இளைஞன்‌, 


சரி, அடுத்த சோதனையை கான்‌ இப்போது சொல்லு 
கிறேன்‌. நீயும்‌ உன்‌ மூன்றாவது அண்ணனும்‌ இப்போது 
உங்கள்‌ இரண்டாவது அண்ணனைப்‌ போற்றி நடக்க 
வேண்டும்‌, ஓராண்டுக்குப்‌ பிறகு இதே சத்திரத்தில்‌ 
சித்திரை மாதத்து முதல்‌ வெள்ளிக்கிழமையன்று என்னை 
வந்து பார்‌'' என்றார்‌ குடியானவர்‌. 


.. சரி) அப்படியே செய்கிறேன்‌'' என்றான்‌ அந்த 
இளைஞன்‌, அன்று பகல்‌ அவன்‌ சத்திர த்திலேயே மற்றவர்‌ 
களோடு சாப்பிட்டான்‌. தனிச்‌ சாப்பாடு தேடிப்‌ பிராமணர்‌ 
வீட்டுக்குப்‌ போகவில்லை, புத்த பெருமான்‌ கொள்கை 
களில்‌ அவனுக்குப்‌ பற்று ஏற்பட்டிருந்தது. . . மாலையில்‌ 
திரும்பவும்‌ ராஜகிரிக்குப்‌ புறப்பட்டுச்‌ சென்றான்‌. ப 
மறுபடியும்‌ ஓராண்டு கழிந்தது. சித்திரை மாதத்து 
முதல்‌ வெள்ளிக்கிழமை சத்திரத்துத்‌ திண்ணேயில்‌ அந்தக்‌ 

குடியானவர்‌ அவனுக்காகக்‌ காத்துக்‌ கொண்டு உட்கார்ந்‌ 
திருக்தார்‌. அவனும்‌ உரிய கேரத்தில்‌ வந்து சேர்ந்தான்‌. 


ஐயா, நாங்கள்‌ இப்போதுதான்‌ இன்பமாக, குடும்ப 
மாக வாழ்கிறோம்‌, என்‌ அண்ணன்மார்‌ இருவரும்‌ என்‌ 
மேல்‌ மிகுந்த அன்பு வைத்திருக்கிறார்கள்‌. என்‌ தாயும்‌ 
எங்கள்‌ மூவரையும்‌ தான்‌ பெற்ற செல்வங்கள்‌ என்று 
கருதுகிறாள்‌. ஒருவர்‌ மீது ஒருவர்‌ அன்பு கொண்டு 
வாழ்கிறோம்‌. பெரிய அண்ணன்‌ கூட இல்லையே என்த ஒரு 
குறையைத்‌ தவிர வேறு எதுவும்‌ இல்லை, இரண்டாவது 
அண்ணன்‌ இப்போது எழுதப்‌ படிக்கத்‌ தெரிந்து கொண்டு 
டான்‌. சமையற்கலை பற்றி பாக சாஸ்திரம்‌' என்ற பெய 
ரில்‌ ௮வன்‌ எழுதிய புத்தகத்துக்கு ராஜகிரி மன்னர்‌ பரிச 
கொடுத்துச்‌ சிறப்பித்திருக்கிறார்‌”” என்று மகிழ்ச்சியோடு 
கூறினான்‌ மகாலிங்க சாஸ்திரி, 

“இந்தக்‌ குடும்பப்‌ பிணைப்பு ஏற்படக்‌ காரணம்‌ என்ன 
வென்று கினைக்கிறாய்‌?'” என்று கேட்டார்‌ குடியானவர்‌. 


“அசோகருடைய பொன்மொழியும்‌, அதைப்‌ பின்‌ 
பற்றிப்‌ பார்க்க வேண்டுமென்ற தங்கள்‌ தூண்டுதலும்‌ 
தான்‌ காரணம்‌" என்று இஃஞன்‌ பதிலளித்தான்‌. 

“இன்னும்‌ ஒரே ஒரு சோதனை, இது சிறிது கடுமை 
யான சோதனைதான்‌. இதையும்‌ செய்து பார்த்துவிடு'? 
என்றார்‌ குடியானவர்‌. இளைஞன்‌ கவனமாக அவர்‌ கூறி 
யதைக்‌ கேட்டான்‌. | 


தம்‌, இப்போது நீங்கள்‌ மூன்று பேரும்‌ உங்கள்‌ 
பெரிய அண்ணன்‌ எஸீட்டுக்குச்‌ செல்லுங்கள்‌. பணம்‌ 
எதுவும்‌ வேண்டாம்‌ என்றும்‌, உங்கஞக்கு ஏதாவது வேலை 
கொடுத்து வயிற்றுக்குச்‌ சோறு போட்டால்‌ போதும்‌ 
என்றும்‌ கேளுங்கள்‌. அவன்‌ வீட்டுக்கு உங்கள்‌ தாயை 

முதலில்‌ கூட்டிச்‌ செல்ல வேண்டாம்‌. வீட்டில்‌ நீங்கள்‌ 
இடம்‌ பெற்ற பிறகு, உங்கள்‌ அண்ணனிடம்‌ மட்டு 
மல்லாமல்‌ .௮ண்ணியிடமும்‌ மரியாதையாக கடந்துகொள்‌ 
ஞங்கள்‌'” என்று சோதனையின்‌ விவரத்தைக்‌ கூதிஞர்‌ 
குடியானவர்‌. 


வழக்கம்போல்‌ அடுத்த ஆண்டு சித்திரைமாதம்‌ முதல்‌ 
வெள்ளிக்கிழமையன்்‌ று தம்மை வந்து சந்திக்கும்படி அவர்‌ 
சொல்லத்‌ தவறவில்லை. 

ஓராண்டுக்குப்‌ பிறகு இளைஞன்‌ அவரைச்‌ சத்திரத்தில்‌ 
சந்தித்தான்‌. ப 

அசோகர்‌ வாக்கு அமுத வாக்கு! ஐயா, இப்போது 
எங்கள்‌ அண்ணன்‌ தானாகவே எங்களுக்குப்‌ பல வசதிகள்‌ 
செய்து கொடுத்திருக்கிறான்‌ வாணிபத்தில்‌ வரும்‌ லாபத்தை 
எங்கள்‌ ஒவ்வொருவர்‌ பெயருக்கும்‌ நிலம்‌ வாங்கக்‌ கூடப்‌ 
பயன்‌ படுத்தியிருக்கிறான்‌'” என்று மகாலிங்க சாஸ்திரி 
மகிழ்ச்சியோடு கூறினன்‌. | 

எதம்‌.பீ, இந்த மாறுதலுக்குக்‌ காரணம்‌ என்னவென்று 
நினைக்கிறாய்‌??? 

எம்மா அதிகம்‌ செல்லம்‌ கொடுத்ததால்‌ அவன்‌ 
தான்்‌தோன்றியாக வளர்க்தாள்‌. அப்பாவின்‌ அளவுக்கு மிஷ்‌ 
சிய திட்டமான கண்டிப்பு அவர்மீது வெறுப்பைத்‌ தூண்‌ 
டவே அவன்‌ கட்டுப்பாடற்ற தறுதலையாக மாறி விட்டான்‌. 
நாங்கள்‌ யாவரும்‌ அவளை மதிக்கரமல்‌ இருக்கவே அவன்‌ 
எங்ககாப்‌ பகைவராகக்‌ கருதி வீட்டை விட்டுத்‌ துரத்தி 
விட்டான்‌. இப்போது நாங்கள்‌ எல்லோரும்‌ அவளை 
மதித்துப்‌ போற்றி நடந்ததைப்‌ பார்த்தும்‌. எங்களுக்‌ 
குள்ளே நிலவும்‌ அன்பைக்‌ கண்டும்‌ அவனும்‌ மனம்‌ மாறி 
விட்டான்‌. ஐயா, உங்கள்‌ பெக்சைக்‌ சேட்டதால்‌ எங்கள்‌ 


36 ப அசோகர்‌ கதைகள்‌ 


குடும்பமே புது வாழ்வு பெற்றுவிட்டது”? என்று கூறினான்‌ 
இளைஞன்‌. 

. “இனிச்‌ சோதனை எதுவும்‌ தேவையில்லை. அசோரகர்‌ 
எழுத்துப்‌ பொருள்‌ பெற்றுவிட்டதல்லவா?” என்று கூறிச்‌ 
சிரித்தார்‌ குடியானவர்‌. 


ஐயா, அசோகரை நேரில்‌ பார்க்கவேண்டும்‌ என்ற 
ஆசை எனக்கு ஏற்பட்டிருக்கிறது'” என்றான்‌ இளைஞன்‌. 


. “அசோகரை யாரும்‌ எளிதாகப்‌ பார்க்கலாம்‌. தலை நக 
ருக்குப்‌ போனால்‌ அரண்மனையில்‌ அவரைப்‌ பேட்டி காண 
லாம்‌. சாதாரண குடியானவனான என்னிடம்‌ பேசுவது 
போலவே அவரிடம்‌ எந்தப்‌ பிரச்சினை பற்றியும்‌ பேசலாம்‌” 
என்று கூறினர்‌ குடியானவர்‌. ப 


மகாலிங்க சாஸ்திரி அன்றே தலைநகருக்குப்‌ புறப்பட 
டான்‌. அதற்கு வேண்டிய ஆய த்தங்களோடுதான்‌ அவன்‌ 
ராஜகிரியிலிருந்து புறப்பட்டு வந்திருந்தான்‌. 

, அரண்மனையில்‌ மாமன்னரைப்‌ பார்க்க அவனுக்கு 
எளிதாக அனுமதி கிடைத்தது. மணி மண்டபத்தில்‌ அரசர்‌ 
வருகைக்காகக்‌ காத்திருந்த பலரோடு அவனும்‌ காத்திரும்‌ 
தான்‌. சணீர்‌ என்ற மணியோசையைத்‌ தொடர்ந்து 
எழுந்த வீணையின்‌ மெல்லிய நாதத்துடன்‌ அரசர்‌ மண்டபத்‌ 
தினுள்‌ நுழைந்தார்‌. அரியணையில்‌ அவர்‌ அமர்ந்தபின்‌ 
எல்லோரும்‌ எழுக்து வணங்கி நின்றனர்‌. 

மகாலிங்க சாஸ்திரி மாமன்னரைக்‌ காண விரும்புவ 
தாக அரண்மனை அதிகாரி கூறினர்‌. இளைஞன்‌ எழுத்து 
நின்றான்‌. அவன்‌ வாய்‌ திறக்குமுன்‌ அசோகரே பேசிஞர்‌? 

_ ₹அமைச்சர்களே, மகாலிங்க சாஸ்திரியை மான்‌ கன்கு 


ஓிநிவேன்‌- வர்‌ இல்ஞராயினும்‌, பெரிய பண்டிதர்‌, 

அவருடைய பணி கம்‌ அரசுக்கு இன்றியமையாதது. 
அவரை கான்‌ ஈமது மாவட்ட நீதிபதிகளிலே ஒருவராக. 
கியமிக்கிறேன்‌. இந்த ஆண்டுமுதல்‌ அவர்‌ ஒரு பிரதேச 
மகாமத்திரராகப்‌ பதவி ஏற்று மது அரசுக்குப்‌ பணிபுசிய 
ஆணையிடுகிறேன்‌'” என்று கூறினார்‌. 


அவருடைய குரலும்‌ தோற்றமும்‌ அவர்‌ யார்‌ என்‌ 
பதை இளைஞனுக்குத்‌ தெளிவாக்கிவிட்டன.  மசுடியானவர்‌ 
உருவத்தில்‌ வந்து தன்னைக்‌ கவர்க்துகொண்ட பெருமான்‌ 
அவர்தாம்‌ எள்று அறிந்து மகாலிங்க சாஸ்திரி ஆனந்த 
வெள்ள த்தில்‌ மிதற்தான்‌.. 


அசோகர்‌ கதைகள்‌ 
கதை மூன்று 


அன்பு வளர்க்கும்‌ அண்ணல்‌ 


அந்தக்‌ காடு நல்ல அடர்த்தியான காடு, கங்கை 
ஈதிக்‌ கரையிலே உள்ள காடு வேறு எப்படியிருக்கும்‌! 
வானுறவோங்கி வளர்ந்ததோடு மெருங்கி அடர்ந்திருந்த 
மரங்கள்‌, அந்தக்‌ காட்டில்‌ பகலவன்‌ ஒளி பாயாமல்‌ செய்‌ 
தன; ஒரே இருட்டு மயமாகத்‌ தோன்றும்படி செய்தன. 


அந்தகாரம்‌ நிறைந்த அந்தக்‌ கரட்டிலே, அதன்‌ தன்‌ 
மைக்கு ஏற்பவே பல கொடிய மிருகங்கள்‌ நகிறைம்‌ 
திருந்தன., அந்தக்‌ காட்டுப்‌ பாதையில்‌ கொள்ளைக்‌ 
காரர்கள்கூடப்‌ போகப்‌ பயப்படுவார்கள்‌. அவர்கள்‌ 
அங்கே போகவேண்டிய வேலையே இல்லை, யாராவது 
மக்கள்‌ போகும்‌ இடமாக இருந்தால்தானே அவர்களுக்கு 
அங்கே வேலையிருக்கும்‌/ 


இதற்காக அந்தக்‌ காட்டை மனித நடமாட்டமே 
இல்லாத காடு என்று ஒதுக்கிவிட முடியாது, அங்கே 
மனித ஈடமாட்டமும்‌ இருக்கத்தான்‌ செய்தது. எப்படி 


கதை மூன்று த] 


யென்றால்‌, இளவரசர்களும்‌, வேட்டை வீரர்சளும்‌ போரில்‌ 
லாத நாட்களிலே தங்கள்‌ வீர விளையாட்டுக்களை நடத்திப்‌ 
பார்க்க அங்கேதான்‌ போவார்கள்‌. 


"சீறிப்‌ பாயும்‌ சிங்கத்தின்‌ வாயைப்‌ பிளக்க வீ ரவாளை 
எப்படி வீச வேண்டும்‌? பதுங்கியிருந்து பாயும்‌ புலியை 
ஒது.ங்கியிருந்து அம்பெய்து உயிரைப்‌ போக்குவது எப்படி? 
காட்டெருதுக்குச்‌ சினத்தை மூட்டி, அதன்‌ ஓட்டத்தில்‌ 
வேகத்தைக்‌ கூட்டி, வேலெய்.து, விலாப்புநத்தைப்‌ புண்‌ 
ணாக்குவ தெப்படி? கோட்டை வாயிலிலே கட்டிவைக்க? 
தனித்து வரும்‌ யானையைப்‌ பிடித்துவருவது எப்படி ? 
அரண்டு. மிரண்டு, இருண்டு கிடக்கும்‌ புதர்களின்‌ பின்னே 
பதுங்கியிருக்கும்‌ மானினங்களைக்‌ கலைத்துவிட்டு அவை 
பயந்து பாய்ந்தோடும்‌ வேகத்தோடு போட்டி : போட்டுச்‌ 
செலும்படி காணிழுத்து அம்பெய்து அவர்றை வீழ்த்து 
வது எப்படி£ இப்படிப்பட்ட விளையாட்டுக்களுக்காக 
ஆங்கே வீரர்கள்‌ வருவார்கள்‌. 


அப்படிப்பட்ட வீரர்களிலே ஒருவன்தான்‌ காசி 
, இளவரசன்‌ ஈசுவர நாதன்‌. இளவரசன்‌ ஈசுவர சாதன்‌ 
கம்பீரமான தோற்றமுடையவன்‌. வீரமூம்‌ ஆண்மையும்‌ 
மிக்குடையவன்‌: ப 


காசி அப்போது மாமன்னர்‌ அசோகரின்‌ ஆட்சிக்கு 
உட்பட்டிருந்தது. காசி. மன்னனை. அசோகர்‌ தம்‌ அரசப்‌ 
பீரதிரிதியாக நியமித்திருந்தார்‌. அசோகர்‌ தம்‌ கீழ்‌ உள்ள 
அரசர்களை, என்றும்‌ தாழ்வாக மதித்ததில்லை. அவருடைய 
வாழ்விலே புனிதமான மாற்றம்‌ ஏற்படுவதற்கு முன்புகூட, 
தம்மிடம்‌ கப்பம்‌ கட்டிவரும்‌ சிற்றரசர்களை அவர்‌ கொடு 


மைம்‌: படுத்தியமோ.. இழிவ௪ ர௨த்கியதோ கிடயாது. 


42 அசோகர்‌ சதைகள்‌ 


அசோகர்‌ புதிதரகப்‌ போருக்கு எழுந்ததில்லை; அவரு 
டைய முன்னோர்கள்‌ வீரப்‌ போரிட்டுச்‌ சேர்த்த காடுகளை 
அவர்‌ சிதறிப்போகாமல்‌ திறமையாகத்‌ தம்‌ நேரிய ஆட்‌ 
சியில்‌ பிணைத்து வைத்திருந்தார்‌. . 


காசியும்‌ அவரால்‌ வெல்லப்பட்டதல்ல,. ஈசுவரகாத 
னுடைய பாட்டன்‌ இறக்தபின்‌, அசோகர்‌ அவனுடைய 
தந்தையைத்‌ தம்‌ திற்றரசராக ஏற்றுக்கொண்டு, தம்‌ அரசப்‌ 
பிரதிகிதியாக அதிகாரம்‌ கொடுத்துக்‌ காசி நாட்டின்‌ ஆட்‌ 
சியை அவர்‌ கையில்‌ ஒப்படைத்திருந்தார்‌. சசவரகாதனின்‌ 
தந்தையும்‌ அசோகரிடம்‌ விசுவாசமாக நடந்துகொண்டார்‌. 
ஆனல்‌ சசுவரகாதன்‌ விவகாரம்‌ அப்படிப்பட்டதல்‌ல, 


அரச பரம்பரையிலே பிறந்த ஈசுவரகாதன்‌ தீவிரமான 
சத்திர உணர்ச்சியுள்ளவன்‌. அத்தோடு அவனது இள 
மைப்‌ பருவம்‌ அவனுக்குச்‌ சுதந்திர ஆவேச த்தையே ஊட்டி 
யிருந்தது என்று சொல்லவேண்டும்‌. அவன்‌ மனத்துக்‌ 
குள்ளேயே தன்‌ தந்‌ைதயின்‌ போக்கை வெறுத்தான்‌. 


தன்‌ பாட்டன்தான்‌ போரிலே தோற்றான்‌ என்றால்‌, 
தந்த ஏன்‌ கன்‌ ஆண்மையைக்‌ காத்துக்கொண்டிருக்கக்‌ 
கூடாது? ஏன்‌, தன்‌ நாட்டைப்‌ போரிட்டு மீட்டுக்கொண் 
டிருக்கக்கூடாது?2--என்று அவன்‌ மனத்திற்குள்ளேயே 
துடிப்பான்‌, தன்‌ காலத்திலாவது மவுரியர்களின்‌ ஆட்சியி 
னின்றும்‌ காசியை மீட்டுவிட வேண்டும்‌ என்ற எண்ணம்‌ 
அவன்‌ மனத்திற்குள்ளே கருவாகி ௪.ரவாகி வளர்ந்து 
கொண்டிருந்தது, 


காசி இளவரசன்‌ ஈசவரகாதன்‌ தன்‌ தோள்வலியைப்‌ 
பெருக்கிக்‌ கொள்வதற்காகவும்‌. அரசியல்‌. முறைகளையும்‌, 

இராஜதந்திரக்‌ கோட்பாடுகளையும்‌. அறிந்துகொள்வதற்‌ 
கர்கவும்‌ . தீவிரமாக முயன்றுவந்தான்‌. அவனுடைய 
ஆர்வத்தையும்‌ வேட்கையையும்‌ கண்ட அவனுடைய 
தந்‌ைத அவனுக்குப்‌ பெரும்‌ பொறுப்புக்களைக்‌ கொடுத்துப்‌ 
பாதி அரசாங்க வேலைகளை அவனைக்கொண்டே முடித்துக்‌ 
கொண்டார்‌. 


அரசாங்க வேலைகள்‌ இல்லாத ஓய்வுகநேரத்திலே 
எசவரகாதனையும்‌ அவனுடைய சோழர்களையும்‌ வேட்டை 
காட்டிலேதான்‌ பார்க்கலாம்‌. 


அன்று ஒரு காள்‌ வழக்கம்போல வேட்டைக்‌ காட்டுக்கு 
ஈசுவரகாதனும்‌ தோழர்களும்‌ சென்றிருந்தனர்‌. வழக்கத்‌ 
திற்கு மாறாக அன்று ஒரு பயங்கர நிகழ்ச்சி நடந்தது. 


ஈசுவரகாதனுக்கு கேர்‌ எதிராக ஒரு சிங்கம்‌ வந்து 
விட்டது. 


கூட வந்த தோழர்கள்‌ என்ன செய்வதென்று தெரி 
யாமல்‌ திகைத்து நின்று விட்டார்கள்‌. இளவரசனை வீட்டு 
விட்டு ஓடுவதா? அப்படியே ஓடுவதென்ராலும்‌ அதற்குக்‌ 
கூட அச்சத்தால்‌ அவர்கள்‌ கால்கள்‌ நகரவில்லை. ஈசுவர 
நாதனும்‌ சிங்கமும்‌ தேருக்கு நேரே நின்றார்கள்‌. 


அந்தச்‌ சிங்கம்‌ மிகுந்த பசியோடு இரை தேடிக்‌ 
கொண்டு புறப்பட்டு வந்திருந்ததுபோலும்‌, வாலைத்‌ 
தூக்கிக்‌ கொண்டு, எதிரே கின்ற ஈசுவரநாதனை நோக்கிப்‌ 
பாய்ந்து வந்தது. ஈசுவரநாதன்‌ இமை நொடிக்கும்‌ கேரஜ்‌ 
திற்குள்ளாக எதிர்த்துப்‌ போரிட ஆயத்தமாகிவிட்டான்‌. 
வாளை உருவிச்‌ கொண்டு சிங்கத்தை எதிர்த்துத்‌ தாக்கி 

னன்‌. அது தன்மீது பாய்ந்தபோது சட்டென்று விலகிக்‌ 
கொண்டான்‌. பாய்ந்த வேகத்தில்‌ அது படீரென்று 
தரையில்‌ விழுந்தது. அது திரும்ப எழுவதற்குள்‌ ஈசுவர 
நாதன்‌ அதன்‌ முதுகின்‌ மேல்‌ பாய்ந்து விலாவில்‌ தன்‌ 
வாளைப்‌ பாய்ச்சி விட்டான்‌. மிகுந்த ஆரவாரத்தோடு 
சிங்கம்‌ இளவரசன்‌ பக்கமாகத்‌ திரும்பியது, அதன்‌ 
வீலாவில்‌ பாய்ந்த வாளை உருவிச்‌ சுழற்றிச்‌ சுழற்றி அதன்‌ 
முகத்தில்‌ பல காயங்களை உண்டாக்கினான்‌ இளவரசன்‌ , 
கடைசியில்‌ சிங்கம்‌ வாயைப்‌ பிளந்து கொண்டு அவனைக்‌ 
கடித்துக்‌ குதறிவிட முன்‌ வந்தது, தன்‌ வால அதன்‌ 
தொண்டைக்‌ குழிக்குள்‌ பாய்ச்சிக்‌ கொன்று விட்டான்‌ 
ஈஈாசவரகாதன்‌. 


தோழர்கள்‌ ஆரவார முழக்கங்கள்‌ எழுப்பிக்‌ கொண்டு 
ஈசவரகாதனைச்‌ சூழ்ந்து கொண்டார்கள்‌. தனியொருவனாக 
நின்று சிங்கத்துடன்‌ நேருக்கு நேர்‌ போராடி அதைக்‌ 
கொள்ளெொழித்த அவன்‌ வீரத்தைப்‌ பலபடப்‌ பாராட்டினர்‌ 
கள்‌. இரண்டு வீரர்கள்‌ அந்தச்‌ சிங்கத்தை ஒரு மரகீ 
கொம்பிலே தொங்கவிட்டுக்‌ தங்கள்‌ தோள்களிலே அந்த 
மரச்கொம்பைத்‌ தாங்கிக்‌ கொண்டார்கள்‌. வெற்றிக்‌ 
களிப்போடு அவர்கள்‌ நகர்‌ கோக்கித்‌ திரும்பினார்கள்‌. 

திரும்பும்‌ வழியில்‌, அவர்கள்‌ வரும்‌ ஓசை கேட்டுப்‌ 
புதருக்குள்ளே ஒளிந்திருந்த மான்‌ ஒன்று தப்பி ஓடுவதற்‌ 
காக வெளிப்பட்டுப்‌ பாய்ந்தோடியது. 


“இளவரசே, தங்கள்‌ வெற்றி விருந்துக்கு இந்த மான்‌ 
பயன்படுமே!” என்று தோழன்‌ ஒருவன்‌ கூறினான்‌. 


அவன்‌ கூறி முடிப்பதற்கு- முன்னால்‌ மான்‌ அம்புபட்டு 
வீழ்ந்தது :ஈசணா ஏன்‌ அவ்வள்வு. விரைவாக. ராணேழற்‌ 

றிக்‌ குறி பார்த்து அம்பெய்து ஓடும்‌ மானைச்‌ சாய்த்து 
விட்டான்‌. ௮ந்த மானையும்‌ தோழர்கள்‌ தூக்கிக்‌ கொண் 
டார்கள்‌. வழி முழுவதும்‌ தோழர்கள்‌ இளவரசனைப்‌ 
போற்றிப்‌ புகழ்ந்து கொண்டே கடந்தார்கள்‌. 


நகருக்குள்‌ அவர்கள்‌ நுழைந்தபோது, அவர்களைச்‌ 
சுற்றி ஒரு சிறு கூட்டமே கூடிவிட்டது. சிங்கத்தைக்‌ 
கண்டு வியப்‌ போரும்‌, சிங்கத்தைக்‌ கொன்ற இளவரச 
னுடைய வீரத்தைப்‌ பாராட்டுவோரும்‌, அவர்கள்‌ 
ஊர்வலத்தை வேடிக்கை பார்ப்போருமாகக்‌ கூட்டம்‌ கூடி 
விட்டது. அந்தக்‌ கூட்டத்தினர்‌ இளவரசன்‌ குழுவினரை 
அரண்மனை வாயில்‌ வரையில்‌ தொடர்ந்து சென்றனர்‌. 
பின்பு கலைந்து சென்று விட்டனர்‌. 


இளவரசன்‌ ஈசுவரநாதன்‌ வெற்றிக்‌ களிப்போடு 
அரண்மளையினுள்‌ நுழைந்தான்‌. வந்து சேர்ந்த சிறிது 
நேரத்திற்குள்‌ அங்கு தான்‌ வருமுன்னரே விருந்து 
ஏற்பாடுகள்‌ நடைபெற்றுக்‌ கொண்டிருப்பதை அறிந்து 
வியப்படைக்கான்‌. 


இந்தத்‌ திடீர்‌ விருந்து யாருக்காக என்று அறிய 
அவன்‌ மனம்‌ அவாக்‌ கொண்டது. 


அதற்குள்‌ அவன்‌ தந்தையே எதிர்ப்பட்டு அவள்‌ 
கேள்விக்கு விடையளித்து விட்டார்‌. 


மாமன்னர்‌ அசோகர்‌ காசிக்கு வருகிருராம்‌. புத்த 
சங்க கிர்மாணத்திற்காக வரும்‌ அவர்‌ ஒரு வேளை அரண்‌ 
மனையில்‌ விருக்துண்ண ஒப்புக்‌ கொண்டிருக்கிறாராம்‌. 
அவருக்காகத்தான்‌ விருந்து ஏற்பாடுகள்‌ நடைபெறு 
கின்றனவாம்‌. 

மாமன்னர்‌ ௮அசோகரை ஈசுவரநாதன்‌ அதற்குமுன்‌ 
நேரில்‌ பார்த்தது கிடையாது, அன்று அவரை நேரில்‌ 
பார்க்கப்‌ போகிறோம்‌ என்ற மனக்கிளர்ச்சி ஒரு புறம்‌. 
அவருக்கு விருந்து வைப்பதற்காகத்‌ தனக்கு அந்த மான்‌ 
சிக்கியதோ என்ற எண்ணம்‌ ஒருபுறம்‌. இப்படிப்‌ பல 
திறப்பட்ட எண்ணங்களோடு உலவினான்‌ ஈசுவரகாதன்‌. 


மாமன்னர்‌ அசோகரைப்‌ பற்றி அவன்‌ நிறையக்‌ 
கேள்விப்பட்டிருக்கிறன்‌. அவனுடைய தந்தையே அவரு 
டைய சிறந்த குணங்களைப்‌ போற்றிப்‌ பலமுறை பேசக்‌ 
கேட்டிருக்கிறான்‌. ப 


யாரும்‌ எப்போதும்‌ அசோகரைப்‌ பற்றிக்‌ குறைவாகப்‌ 
பேசியதே கிடையாது, உலக முழுவதும்‌ போற்றும்‌ 
அவருடைய பெருமைகளைக்‌ கேட்டுக்‌ கேட்டு, தானும்‌ 
அவரைப்போல்‌ பெருமைக்காளாக வேண்டுமென்ற ஓர்‌ 
ஆசை அவன்‌ உள்ளத்தின்‌ அடியிலே ஊறியது, எல்லா 
வற்றுக்கும்‌ முதலாக அவன்‌ தன்‌ நாட்டை அசோகரின்‌ 
ஆட்சியிலிருந்து விடுவிக்க வேண்டும்‌ என்று முடிவு செய்‌ 
திருந்தான்‌. தன்‌ ஆட்சியில்‌ நாடு வரும்போது, ஏிச்சயமாக 
அடிமைத்‌ தளையை உடைத்தெறிந்து சுதந்திர ஆட்சியை 
நிலைகாட்ட வேண்டுமென்று அவன்‌ வீர உள்ளம்‌ துடித்துக்‌ 
கொண்டிருந்தது. ன ச 


தன்‌ நாட்டை அடிமைப்படுத்தி யிருப்பவர்‌ என்ற 
முறையில்‌ அவனுக்கு அசோகர்‌ மீது ஓரளவு வெறுப்பு 
இருந்தபோதிலும்‌, அவருடைய புகழைக்‌ கேட்டு கேட்டு 
அவரைத்‌ தன்‌ இலட்சிய காயகராக அவன்‌ ஏற்றுக்‌ 
கொண்டிருந்தான்‌. அந்த இலட்சிய நாயகரைக்‌ காணப்‌ 

போகிறோம்‌ என்ற, நினைப்பில்‌ அவன்‌ மனம்‌ கிளர்க்‌ 
தெழுந்தது வியட்பிற்குரியதல்லவே! 


அசோகர்‌ வரும்‌ நேரத்தை எதிர்பார்த்து அவன்‌ 
ஆவலோடு காத்திருந்தான்‌. அவன்‌ கொண்டு வந்த 
மான்‌ அன்று சிறப்பான கறியாகச்‌ சமைக்கப்பட்டிருந்தது. 


மாலை உணவுக்குத்தான்‌ அசோகர்‌ வருவதாக இருக்‌ 
தார்‌. எனவே அந்திப்‌ பொழுது நெருங்க தெருங்க 
அரண்மனையில்‌ எல்லோரும்‌ சுறுசுறுப்பாகவும்‌ பரபரப்பாக 
வும்‌ வேலைகளைக்‌ கவனிக்கலானார்கள்‌. கோட்டை வாயிலி 
லேயே, மன்னர்‌ மாமன்னரை எதிர்‌ கொண்டு வரவழைக்க 
ஆயத்தம்‌ செய்யப்பட்டது, 


கதிர்‌ மறைய இன்னும்‌ ஒரு காழிகைப்‌ பொழுது 
இருந்தது: 

வீரமுரசம்‌ அதிர்ந்தது. 

தொடர்ந்து கணகணவென்ற மணியோசை எழுச்தது, 

புத்தம்‌ சரணம்‌ கச்சாமி ! 

தருமம்‌ சரணம்‌ கச்சாமி / 

சங்கம்‌ சரணம்‌ கச்சாமி [ 

பிட்சக்கள்‌ சூழ அசோக மாமன்னர்‌ அரண்மனை 
வாயிலினுள்‌ நுழைந்தார்‌, காசி மன்னர்‌ அவரை வணங்கி 
வரவேற்றார்‌, தம்‌ பரிவாரங்கள்‌ சூழ மாமன்னரையும்‌ 
உடன்‌ வந்த துறவிகளையும்‌ அரண்மனையினுள்‌ அழைத்து 
வந்தார்‌. 

மழுங்க வழித்த தலையும்‌ காவியுடையுமாகக்‌ காட்சி 
யளித்த நூறு பிட்சக்கவின்‌ நடுவிலே, ஒனிமர்‌ 


48. அசோகர்‌ அகத்கள்‌ 


முடியும்‌ கனிந்த அருட்பார்வையும்‌, கம்பீரம்‌ சற்றும்‌ 
குறையாத திருமுகமூம்‌ படைத்த மாமன்னர்‌ அசோகர்‌ 
நடந்து வந்த காட்சி, நூறு கிலவுகளின்‌ இடையே ஒரு 
பகலவன்‌ தோன்றி ஒளி வீசிக்கொண்டு நகர்ந்து வருவது 
போன்‌ றிருந்தது. 


ஒரு மாமன்னரை வரவேற்க ஒரு சிழற்றசரர்‌ 
முறையாக என்னென்ன ஏற்பாடுகள்‌ செய்யவேண்டுமோ 
அத்தனை ஏற்பாடுகளும்‌ குறைவறச்‌ செய்திருந்தார்‌ காசி 
மன்னர்‌. வேலையாட்கள்‌ தங்கள்‌ கடமைகளை கதைகல்‌) 
சுழன்று சுழன்று ஓடி. ஓடிப்‌ பணிபுரிந்தனர்‌. 


வரவேற்பு மண்டபத்திலே எல்லோரும்‌ உட்கார்ச்‌ 
திருந்தார்கள்‌, காசி மன்னரோடு அரசியல்‌ பற்றிச்‌ 
சிறிது நேரம்‌ அசோகர்‌ உரையாடிக்‌ கொண்டிருந்தார்‌. 
அப்போது இிடீரென்று அவர்‌ பார்வை இளவரசன்‌ 
ஈசுவரகாதன்‌ மீது பதிந்தது. 


“தங்கள்‌ மைந்தன்‌ தானே?'? என்று அசோகர்‌ கேட்ட 
தற்கு ஒரு புன்னகையைப்‌ பதிலாக அளித்துப்‌ பேசாம 
விருந்தார்‌ காசி மன்னர்‌. 


ஈசவரரநாதா, உன்‌ வீர சாகசத்தைப்‌ பற்றிக்‌ 
கேள்விப்‌ பட்டேன்‌. சிங்கத்தை வெல்லும்‌ ஒரு 
சிங்கத்தைத்‌ தன்‌ மகனாகப்‌ பெற்ற காசி மன்னர்‌ பெரும்‌ 
பாக்கியசாலிகான்‌!”” என்று மாமன்னர்‌ கூறினார்‌. 


ஈசுவரகாதனின்‌ உள்ளம்‌ முழுவதும்‌ இந்தப்‌ பாராட்‌ 
டுரையால்‌ மகிழ்ச்சி வெள்ளம்‌ சகிறைந்து வழிந்தது. 
அவனி முழுவதும்‌ வளைத்தாளும்‌ ஒரு மாமன்னர்‌. உலகம்‌ 
போற்றும்‌ ஒரு பெரிய சீல காயகர்‌ தன்னை பேரில்‌ 
நின்று போற்றிப்‌ புகழ்ந்து பேசுகிறார்‌ என்னும்போது 

எந்த இளைஞன்‌ உள்ளம்தான்‌ எக்களிப்படையாமல்‌ 
இருக்கும்‌! 


புத்த சங்கம்‌ அமைக்கவந்த அசோகர்‌ தன்‌ வீரச்‌ 
செயலை எவ்வாறு அறிந்தார்‌! அரண்மனையில்‌ இருப்ப 
வர்க்கே சற்று முன்தான்‌ அச்செய்தி தெரிந்தது, அது 
நிகழ்ந்து இரண்டு நாழிகைப்‌ பொழுதுகூட . ஆகி 
யிருக்காது. அதற்குள்‌ அசோகருக்கு எப்படித்‌ தெரிந்தது 
என்று அவனுக்கு வியப்பாக இருந்தது. 


விருந்து ஆயத்தமாகிவிட்டதாகப்‌ பணிப்பெண்கள்‌ 
வந்து கூறினர்‌. உடனே காசி மன்னர்‌ யாவரையும்‌ 
விருந்து மண்டபத்திற்கு அழைத்துச்‌ சென்ருர்‌. 


விருந்துண்ணும்போது அசோகரின்‌ அருகில்‌ காசி 
மன்னரும்‌ ஈசுவரகாசனும்‌ அமர்ந்திருந்தார்கள்‌. அவர்‌ 
களுக்கு இருபுறத்திலும்‌ வரிசையாகப்‌ புத்த பிட்சுக்கள்‌ 
அமர்ந்திருந்தார்கள்‌. 


விருந்து மிகச்‌ சிறப்பாகவே தயாராகி யிருந்தது. 
அரண்னைச்‌ சமையற்காரர்கள்‌ மிகுந்த கவன த்தோடும்‌ 
திறமையோடும்‌ உணவுவகைகளைப்‌ பாகம்‌ பண்ணியிருக்‌ 
தார்கள்‌. ஆனால்‌, அந்த விருந்து ஈசுவரநாதனுக்கு 
ஏமாற்ற மவித்துவிட்டது. அவன்‌ வேட்டையாடிக்‌ 
கொண்டுவந்த மான்‌ கறி அன்று விருந்தில்‌ ரப 
வில்லை. 


புத்த பெருமான்‌ உயிர்களிடத்தில்‌ அன்பு வேண்டும்‌ 
என்றுதான்‌ சொல்லியிருந்தார்‌. புத்த சங்கத்தில்‌ சேர்ச்‌ 
தவர்கள்‌ கொல்லாமை கோன்பைக்‌ கட்டர்யமாகத்‌ கடைப்‌ 
அஃ 


ரீட்‌ அசேரகர்‌ கதைகள்‌ 


பிடிக்கவேண்டும்‌ என்பது விதியாகத்தான்‌ நெடுநாள்‌ 
இருந்துவந்தது, 
இடையிலே யாரோ கதை கட்டி விட்டிருந்தார்கள்‌. 


புத்த பெருமானை ஒரு பேதை போய்க்‌ கண்டானாம்‌, 
அவனுக்குப்‌ புத்த பெருமான்‌ உயிர்களைக்‌ கொல்லக்‌ 
கூடாது என்று போதனை புரிந்தாராம்‌.௮ந்தப்‌ பேதை 
உணவுக்காகக்‌ கொல்லக்‌ கூடாதா என்று கேட்டானாம்‌. 
உணவுக்காகவும்‌ சொல்லக்‌ கூடாது என்று அழுத்தக்‌ 
திருத்தமாகப்‌ பதிலளித்தாராம்‌ பெருமான்‌. மேலும்‌ ஒரு 
சந்தேகம்‌ என்று கேட்டானாம்‌ பேதை. என்ன? என்று 
கேட்டிருக்கிறார்‌ புத்த பெருமான்‌. 


“தானாகச்‌ செத்துப்போன உயிர்களின்‌ உடலைத்‌ 
தின்னலாமா?'' என்று அவன்‌ கேட்டானாம்‌. 


அதை வேண்டுமானால்‌ தின்னலாம்‌, கொல்லுவது 
பாபம்‌. செத்துக்‌ கிடப்பதைத்‌ தின்பது பாவமில்லை” 
என்று புத்த பெருமான்‌ கூறினாராம்‌. 


இந்தக்‌ கதையைக்‌ கட்டிவிட்டவர்களின்‌ கோக்கம்‌ 
நிறைவேறிற்று. ப 


கொல்லுவது பாவம்‌; புலால்‌ தின்னுவது பாவமில்லை 
என்ற போலிக்‌ கொள்கை புத்த பெருமானின்‌ விளக்கம்‌ 
என்ற பெயரிலே நாடெங்கும்‌ பரவிவிட்டது. நாளா 
வட்டத்தில்‌ செத்ததைத்‌ தின்னலாம்‌ என்ற கொள்கை 
போய்த்‌ தான்‌ கொல்லாத எதையும்‌ தின்னலாம்‌ என்ற 
கருத்து எங்கும்‌ பரவிவிட்டது. கொல்லுவதற்கென்றும்‌ 
கொன்ற பாபத்தை ஏற்றுக்‌ கொள்ளுவதற்கென்றும்‌ 
ஓரு வகுப்பினர்‌ தோன்றினார்கள்‌. அவர்கள்‌ பாவத்தைப்‌ 

பற்றி அக்கறை கொள்ளாமல்‌, தங்கள்‌ போக போக்கியங்‌ 
களையே பெரும்‌ : பாக்கியமாகக்‌ கருதிப்‌ புலால்‌ கடை 
களைத்‌ திறந்தார்கள்‌. மற்றவர்கள்‌ தின்னுவது பாவமில்லை 
என்ற கொள்கையில்‌ தாராளமாகப்‌ புலால்‌ தின்னத்‌ 
தொடங்கினார்கள்‌. 


இந்தக்‌ கொள்கைகள்‌ புத்த சங்கத்தினரிடையேயும்‌ 
பரவிவிட்டன. புத்த பிட்சுக்களே புலால்‌ தின்னுவது 
பாவமில்லை என்ற கரத்தை ஏற்று ௩டக்கத்தொடங்கி 
வீட்டார்கள்‌. எல்லோரும்‌ புத்த பெருமானின்‌ கருத்துக்கு 
மாழபரடில்லாமல்‌ தாங்கள்‌ ௩டப்பதாகக்‌ கருதிக்கொண் 
டார்கள்‌ . 


அசோகர்‌ பூத்த சங்கத்தில்‌ ஈடுபாடு கொண்ட 
பின்னர்தான்‌ புத்த பெருமானின்‌ உண்மையான 
தத்துவங்கள்‌ மீண்டும்‌ நடைமுறைக்கு வந்தன, புத்த 
சங்கத்தினர்‌ உயிர்களைக்‌ கொல்லவும்‌ கூடாது; புலால்‌ 
உண்ணவும்‌ கூடாது என்ற கண்டிப்பான விதி ஏற்பட்டது. 
அசேரகர்‌ தம்‌ வாழ்வில்‌ இந்த ஏற்பாட்டை உண்மையோடு 
அனுசரித்து வந்தார்‌. மேலும்‌ அவர்‌ கலிங்கப்‌ போரில்‌ 
மனமாறுதலடைந்தபின்‌ புத்த தருமக்‌ கொள்கையில்‌ 
கருத்தான்றி அவற்றைத்‌ தம்‌ வாழ்வில்‌ அனுசரித்து 
வந்தார்‌. புத்த தருமங்களை வாழ்வில்‌ கைக்கொள்ளக்‌ 
கொள்ள, அவருக்கு ஒரு விதமான மனச்சாரந்தியும்‌ இன்ப 
மும்‌ ஏற்பட்டு வந்தன. 


அசோகர்‌ புலால்‌ உண்பதில்லை என்பதை அவருடைய 
ஆட்களின்‌ மூலம்‌ அறிந்துகொண்ட காசி மன்னர்‌, தம்‌ 
பரிசாரகர்களுக்குச்‌ சொல்லி--புலாலுணவு வசைகளை 
அடியோடு கிறுத்திவிடச்‌ செய்தார்‌. விருந்தில்‌ புலாலைப்‌ 

படைத்து அசோகரின்‌ மனம்‌ புண்படாமல்‌ செய்துவிட்‌ 
டோம்‌ என்ற மன அமைதியுடன்‌ அவர்‌ இருந்தார்‌. 


சிங்கத்தைத்‌ தான்‌ எதிர்த்து நின்று போராடியதை 
வலிய வந்து பாராட்டிய மாமன்னர்‌, மான்‌ கறியின்‌ சுவை 
யையும்‌ பாராட்டிப்‌ பேசுவார்‌ என்று ஈசுவரகாதனின்‌ 
உள்ளம்‌ எதிர்பார்த்தது. ஆனால்‌ மான்‌ கறியே படைக்கப்‌ 
பெறவில்லை என்பதை அறிந்தபோது அந்த இள உள்ளம்‌ 
ஏமாற்ற மடைந்தது. பின்னால்‌ காரணத்தை அறிந்த 
போது, ஈசவரநாதன்‌ புத்த சங்கத்தைப்‌ பற்றீயே .அலட்‌ 
சிய எண்ணம்‌ கொள்ளத்‌ தொடங்கிவிட்டான்‌. 
உண்ணும்‌ உணவிலைல்லாம்‌ பாகுபாடுகள்‌ செய்வது மூட 
நம்பிக்கைகளின்‌ வகையைச்‌ சார்ந்தது என்று அவன்‌ 
கருதலானான்‌. 


ஒவ்வொரு மனிதனுக்கும்‌ ஒவ்வொன்றில்‌ விருப்பிருக்‌ 
கும்‌; ஒவ்வொன்றில்‌ வெறுப்பிருக்கும்‌. உணவு, மரக்கறி 
என்றும்‌ புலால்‌ என்றும்‌ இருவகைப்‌ பட்டது. இதில்‌ 
மனம்‌ விரும்பியதை அவனவன்‌ உண்ண வேண்டுமே 
யொழிய இன்னதுதான்‌ உண்ண வேண்டும்‌ என்று சட்டம்‌ 
வகுப்பது தகாது என்று அவன்‌ கரு தினான்‌. 


மக்ககா நல்வழிப்படுத்துவதற்கென்று சமயங்களை 
வகுக்கின்ற பெரியார்கள்‌ இப்படிச்‌ சில மூட நம்பிக்கை 
காயும்‌ புகுத்திவிடுகிறார்களே என்று அவன்‌ எண்ணி 
ஒன்‌. அசோகர்‌ போன்ற பேராற்றல்‌ வாய்ந்த மாமள் னர்‌ 
கள்‌ இது போன்ற கொள்கைகளைக்‌ கண்ணை மூடிக்கொண்டு 
பின்பற்றுகிறார்களே என்று அவன்‌ சலித்துக்‌ கொண்டான்‌. 
வாய்ப்புக்‌ கிடைத்தால்‌ மாமன்னருடன்‌ பேசி அவருடைய 
இந்தக்‌ குருட்டுக்‌ கொள்கையை நீக்க வேண்டும்‌ என்றும்‌ 
உறுதிகொண்டான்‌. 

மூன்‌ பின்‌ பழக்கமில்லாத நிலையில்‌, அப்போதே தான்‌ 
மாமன்னருடன்‌ வாதிடுவது சரியல்ல என்ற டினைப்பில்‌ 
அவன்‌ அன்று எதுவும்‌ பேசவில்லை. 


விருந்து முடிந்தவுடன்‌, மான்னர்‌ காசியரசருடன்‌ 
அரசியல்‌ பற்றிச்‌ சிறிது நேரம்‌ பேசிக்கொண்டிருந்து 
விட்டுப்‌ புறப்பட்டார்‌. 


நெடகாட்‌ சழித்து ஈசுவரகாதனுக்கு ஒரு வாய்ப்புக்‌ 
கிடைத்தது. அசோக மாமன்னருடன்‌ கூட இருந்து 
பழகும்‌ ஓர்‌ அரிப வாய்ப்பு- அவனுடைய இனட்சிய 
நாயகரை அணுகிப்பழகும்‌ கிடைத்தற்கரிய சிறந்த 
வாய்ப்பு, அவன்‌ எதிர்பாராமலே கிடைத்தது. 


அ?சாகர்‌ புனித மன மாற்றம்‌ அடைந்த பிறகு புத்த 
சங்கத்தில்‌ சேர்ந்து, அன்பும்‌ அறதெறியும்‌ பரவப்‌ பாடு 
பட்டார்‌. உன்மையும்‌ ஒழுக்கமும்‌ ஒவ்வொரு மனிதன்‌ 
வாழ்விலும்‌ அரசியலிலும்‌ கூட நிலைககவேண்டுமென்று 
பெருமுற்சியுடன்‌ தளராது உழைத்தார்‌. அதற்காக, 
புத்த சங்கக்‌ சொள்கைகளிலே தம்‌ மனத்தை ஈடுபடுத்திய 
தற்காக, அரசியல்‌ வேலைகளில்‌ கவனம்‌ செலுத்தாமல்‌ 
இருந்துவிடவில்லை. 


ப அசோகரடைய பெரும்‌ பேரரசு, அவருடைய காலத்‌ 
தில்‌ சிதறாமல்‌ குலையாமல்‌ கட்டிக்‌ காக்கப்பெற்று வந்தது. 
இதற்கு அவர்‌ இரத்தவெறி மிகுந்த போர்முறையையோ, 
அநாகரிகமான கேர்மையற்ற இராஜ தந்திர முறை 
களையோ கையாளவில்லை, ஓவ்வொரு செயலிலும்‌ அவர்‌ 
உண்மையையும்‌ அன்பையும்‌ கருவிசளாகக்‌ கொண்டு 


அறவழியை நிலைநாட்டுவதில்‌ வெற்றி கண்டார்‌... 

௪சவரகாசனின்‌ மனப்போக்கையம்‌ அவன்‌ கரண்டி 
ருந்த சுதந்திர எண்ணங்களையும்‌ ஒற்றர்கள்‌ மூலம்‌ அசோ 
கர்‌ தெள்ளத்‌ தெளிவாக அறிந்து வைத்திருந்தார்‌. 
எசுவரகரதன்‌ அதே எண்ணங்களுடன்‌ மேலும்‌ பெரிய 
வனாக வளர்த்து வந்தால்‌, தன்‌ பேரரசுக்கு எவ்வளவு சீர்‌. 
குலைவு ஏற்படும்‌ என்பதையும்‌ அவர்‌ கணக்கிட்டு வைத்தி 
ருந்தார்‌. போரென்று எழுந்தால்‌, ஈசுவரகாதன்‌ பொடி 
யாகிப்‌ போவான்‌ அசோகரின்‌ மாபெரும்‌ படைக்கு 
முன்னல்‌ என்பது உண்மைதான்‌, ஆனால்‌ போர்‌ புரிவ 
தில்லை என்று உறுதி கொண்டிருந்த அசோகரை எதிர்த்து 
அந்த இளைஞன்‌ கலகம்‌ செய்தால்‌ அது எத்தகைய தீய 
விளைவுகளை உண்டாக்கும்‌! 


கரசி இளவரசன்‌ கலகம்‌ செய்தான்‌; அசோகருடைய 
ஆட்சி கலகலத்துவிட்டது என்ற கிலை ஏற்பட்டால்‌; 
மற்ற சிற்றரசர்களுக்கும்‌, இதுவே எடுத்துக்காட்டாகி 
வீடும்‌. தாங்களும்‌ காசி இளவரசனைப்‌ பின்பற்றிச்‌ சுதகீ 
திரம்‌ பெற ஆரம்பித்துவிடுவார்கள்‌. ப 


இந்தச்‌ சூழ்நிலை தன்‌ பேரரசில்‌ உருவாகாமல்‌ தடுக்க 
வேண்டும்‌ என்று அசோகர்‌ முடிவு செய்திருந்தார்‌. அதற்கு 
காசி இளவரசனுடைய மனம்‌ மாறியரக வேண்டும்‌. அந்த 
மாற்றம்‌ அவன்‌ உள்ளத்திலே தன்னையறியாமலே நிகழ்ந்‌ 
தாக வேண்டும்‌, மாறுகிறோம்‌ என்று அவன்‌ சிறிதும்‌ 
எண்ணிப்‌ பாராத நிலையிலே. மன மாற்றம்‌ உண்டாக 
வேண்டும்‌. 


இப்படித்தான்‌ அசோகர்‌ தம்‌ இராஜ தந்திரத்தை 
நிறைவேற்ற எண்ணினர்‌. ஈசுவரகாதன்‌ சுதந்திர, வெறி 


மட்டுமே சொண்டிருந்தவனுக இருந்திருந்தால்‌, ' அசோக 

ருக்கு இந்த வேலை எனிதாக இருந்திருக்காது. அவன்‌ 
அசோகரைக்‌ தன்‌ இலட்சிய நாயகராகவும்‌ கொண்டிருந்த 
தால்‌ அது மிகவும்‌ எலிதாக கிறைவேற வசதியாயிற்று, 


அந்த நிகழ்ச்சி இப்படி தீதான்‌ நடந்தது. 


ஒரு காள்‌ காசி மன்னருக்கு மாமன்னரிடமிரும்து ஒரு 
திருமுகம்‌ வந்தது. தர்‌ அமைச்சர்களில்‌ ஒருவர்‌ முதுமை 
யுற்று ஓய்வு பெற்றுவிட்டபடியால்‌, அந்த வேலைகளை 
அசோகரே மேற்கொள்ள வேண்டியிருச்சது. வேறு ஒரு 
வரை அந்தப்‌ பதவியில்‌ அமர்த்தும்வரையில்‌ மாமன்னர்‌ 
தரமே அதைக்‌ கவனிக்க வேண்டியிருந்தது. தமக்குத்‌ 
துணையாக இளவரசன்‌ சசவரகரதனைச்‌ சில நாட்கள்‌ 
அனுப்பி வைத்தால்‌ சலமாக இருக்கும்‌ என்று மாமன்னர்‌ 
தம்‌ கைப்பட எழுதியிருந்தார்‌. 


காசி மன்னர்‌ மறுத்துரைக்க எண்ணவேயில்லை. 
மகன அழைத்துப்‌ “புறப்படு” என்று கட்டஃ&ாயிட்டுவிட்‌ 
டார்‌. அசோகர்‌ வேலைக்கு என்று அழைத்திருக்தால்‌ 
ஈசுவர நாதனின்‌ சுதந்திர உள்ளம்‌ அதை உதறித்‌ தள்ளி 
யிருக்கும்‌, தமக்குத்‌ துணையாக ஒத்தாசை இருக்கவே 
அழைக்கிறார்‌ என்ற நினைப்பில்‌ அவன்‌ பெருக்தன்மை 
யேடு தன்‌ தர்தையின்‌ கட்ட&ரக்குக்‌ கீழ்ப்படிந்தான்‌., மறு 
நாளே பாடலிபுத்திர த்கிற்குப்‌ போய்ச்‌ சேர்ந்தான்‌. 


அசோகர்‌ அவனை அன்பும்‌ ஆர்வமும்‌ பொங்கித்‌ 
ததும்ப வரவேற்றார்‌. அவன்‌ நலத்தையும்‌ அவன்‌ தாய்‌ 
தந்தையர்‌ நலத்தையும்‌ அக்கறையோடு விசாரித்தார்‌. தன்‌ 
அழைப்புக்கு இணங்கி உடனே புறப்பட்டு வந்தமைக்‌ 
காசுத்‌ தன்‌ பாராட்டுதல்களைக்‌ கூறினார்‌. பின்‌ அவவீடம்‌ 
பார்க்க வேண்டிய வேலைகளை ஒப்படைத்தார்‌, 

ஈசுவர காதனிடம்‌ ஒப்படைத்த வே, சிற்றரசர்‌ 
களின்‌ நிலையைக்‌ கண்காணிப்பதாகும்‌. அசோகர்‌ தம்‌. 
பேரரசு சீர்‌ குலையாமல்‌ காப்பற்றதிற்றரசர் கரைக்‌ 
கண்காணிப்‌! தற்காக ஒரு தனித்‌ துறையே உண்டாக்கி, 
அதற்கு மூதிர்ச்த அனுபவம்‌ வாய்ந்த ஓர்‌ அமைச்சரையே 
நியமித்திருந்தார்‌. அந்தப்‌ பேரறிஞரின்‌ வேலையைத்தான்‌ 
ஈசுவரகாதன்‌ தொடர்ந்து பார்க்க வேண்டியிருந்தது. நாள்‌ 
தோறும்‌ மாமன்னர்‌ தாமே முன்வந்து அரை காழிகைப்‌ 
பெரமுது அவ்வேலையில்‌ ஈழிபடுவார்‌. 


ஈசவரராதன்‌ வேலையை ஒப்புக்கொண்டு கருதீ 
தூன்றிப்‌ பார்க்கத்‌ தொடங்கினான்‌. அசோகரின்‌ அரசாட்சி 
முறையையும்‌, இராஜதந்திர வழிகளையும்‌ தானும்‌ கற்றுத்‌ 
தெரிந்துகொள்ள வேண்டுமென்ற ஆர்வத்தோடுதான்‌ 
ஈசுவரநாதன்‌ அந்த வேலையில்‌ அமர்ந்தான்‌. ஆனால்‌ போகப்‌ 
போக அவனுக்கு அசோகரிடம்‌ இருக்த. மதிப்பு அதிகரிதி 
தது. அவர்‌ மீது அன்பும்‌ தோன்றி வளர்ந்தது. 


பொதுவாகத்‌ தலைவர்களாக விளங்குவோரிடம்‌ தூரத்‌ 
திலிருந்து பழகுவதே சிறப்பு, அவர்களைப்‌ பற்றி நாம்‌ 
கொண்டிருக்கும்‌ உய்ர்ந்த மதிப்பும்‌ கருத்தும்‌ நெருங்கிப்‌ 
பழகப்‌ பழகக்‌ குறைந்துவிடும்‌. சில தலைவர்களிடம்‌ நெருவ்‌ 
கிப்‌ பழகப்‌ பழக, ஏன்‌ இந்த மனிதரிடம்‌ பழகினேம்‌ என்ற 
வெறுப்பும்‌ ஏற்பட்டு வீடும்‌. பெரும்பாலான தலைவர்கள்‌ 
நிலை இப்படித்தான்‌. ஆனல்‌ அசோகர்‌ நிலை இப்படிப்‌ 
பட்டதல்ல, நெருள்கிப்‌ பழகப்‌ பழக. அவர்‌ மீது நமக்கு 
அன்பே உண்டாகும்‌. அவருடைய கொள்கைளில்‌ ஆழ்ந்த 
பற்றே உண்டாகும்‌. அதற்குக்‌ காரணம்‌, அவருடைய 
உண்மையான செயலும்‌, உயர்ந்த ஒழுக்கமும்‌ சிறந்த 
ழனப்‌ பண்புமேயாகும்‌, 

சுதந்திர உணர்ச்சியும்‌ மகோன்னதமாள இலட்சிய 
வேட்கையும்‌ கொண்ட எசுவரராதன்‌, தன்‌ இலட்சிய 
மாயகரான அசோகரிடம்‌ நெருங்கிப்‌ பழகப்‌ பழக 
அவருடன்‌ ஓர்‌ அன்புறவால்‌ பிணிப்புண்டான்‌ என்றால்‌ அது 
வியப்புக்‌ குரியதல்ல, அன்புணர்ச்சி வளருமானல்‌ 
பகையுணர்ச்சி கருகி மடியத்தானே செய்யும்‌! ஈசுவரகாதன்‌ 
பாடலிபுத்திரம்‌ வந்தபிறகு தானே அசோகராய்‌--அசோ 
கரே - தானப்‌ ஆன ஒரு நிலையை எய்திவிட்டான்‌. 
அவருடைய கொள்கைகளும்‌ கோட்பாடுகளும்‌ மாசுமருவர்ற 
அவனுடைய இளம்‌ உள்ளத்திலே வேரூன்றி விட்டன. 
புத்த தருமம்‌ அவனுடைய வாழ்வின்‌ இலட்சியமாகி 
விட்டது. அரசியலிலேயும்‌ புத்த தருமமே நிலைபெற 
வேண்டுமென்ற கருத்து அவனுக்கு உடன்பாடாயிற்று. 


ஒரு முறை பெரும்‌ சிஃகலான ஒரு பிரச்சினை ஏற்பட்‌ 
டது. சிற்றரசன்‌ ஒருவன்‌ அசோக மாமன்னருடன்‌ போர்‌ 
தொடுப்பதாக அறிவித்து ஓலை அனுப்பியிருந்தான்‌, 
ஒற்றர்களின்‌ குறிப்பும்‌ அவன்‌ போர்‌ ஆயத்தங்கள்‌ செய்து 
வரும்‌ உண்மையைப்‌ புலப்படுத்தின. 


அந்சச்‌ சிற்றரசன்‌ எண்ணம்‌ இதுதான்‌. அசோகர்‌ 
போர்‌ செய்யவில்லை என்ற உறுதி பூண்டிருக்கிறார்‌. தான்‌ 
போருக்குப்‌ புறப்பட்டால்‌, போரைத்‌ தவிர்ப்பதற்காக 
விட்டுக்கொடுத்து விடலாம்‌. தான்‌ எளிதாக சுதந்திர 
அரசு பெற்றுவிடலாம்‌. பிறகு அசோகரின்‌ பேரசசுஃகு 
நடுவிலேயே தன்‌ வலிமையால்‌ ஒரு குட்டிப்‌ பேரரச கூட 
நிறுவிவிடலாம்‌. 


சிற்றரசனின்‌ இக்த மனப்போக்கைப்‌ பொறுப்பில்‌ 
இருந்த ஈக்வரகாதன்‌ ஈன்கு தெரிந்துகொண்டான்‌, ஆனால்‌, 

அவனுடன்‌ ஏற்படச்‌ கூடிய போரை எப்படித்‌ தவிர்ப்பது? 
அவனுடைய முயற்சிகளைப்‌ பின்னடையச்‌ செய்வது 
எப்படி? இதற்கு 'எப்படிப்பட்ட இராஜ தந்திரத்தைக்‌ 
கையாளுவது? 


சிந்தித்துச்‌ சிந்தித்துப்‌ பார்த்தான்‌. அவனுக்கு ஒரு 
வழியும்‌ புலப்படவில்லை. இந்தச்‌ செயல்‌ தன்‌ அனுபவத்‌ 
திற்கும்‌ அறிவுக்கும்‌ அப்பாற்பட்டதாகப்‌ புலப்பட்டது. 

எப்படிச்‌ செயலாற்ற வேண்டும்‌ என்று அ௮சோகரி 
டமே கேட்டு விடுவதென்று புறப்பட்டான்‌. 


அசோகர்‌ அங்கே இல்லை, தோட்டத்தில்‌ இருப்ப 
தாகக்‌ கூறினர்கள்‌, தோட்டத்திற்குச்‌ சென்றான்‌. 

அங்கே அவன்‌ கண்ட காட்சி அவனை மெய்மறந்து 
நிற்கச்‌ செய்தது, மாமன்னர்‌ அசோகர்‌ தோட்டத்தின்‌ 
நடுவே பசும்புல்‌ தரையில்‌ சாதாரணமாக உட்கார்ந்திருக்‌ 
தார்‌. அவருடைய மடியிலே ஒரு மான்‌ கன்று படுத்து 
அசை போட்டுக்‌ கொண்டிருந்தது. அவரைச்‌ சுற்றிலும்‌ 
மான்‌ கன்றுகள்‌ அச்சமற்றுப்‌ புல்‌ மேய்ந்து கொண்டு 
நின்றன. புராக்‌ கூட்டம்‌ ஒன்று அவரைச்‌ சுற்றி இரைந்து 
கிடந்த தானிய மணிஈளைப்‌ பொறுக்கித்‌ தின்று கொண்‌ 
டிருந்தது. அவர்‌ தோளிலும்‌ மடியில்‌ கிடந்த மான்‌ 
கன்றின்‌ முதுகிலும்‌ இரண்டொரு புரறுக்கள்‌ குந்துவதும்‌ 
பறப்பதுமாக இருந்தன. தாங்கள்‌ அந்த மனிதருக்குச்‌ 
சற்றேனும்‌ அஞ்ச வேண்டுவதில்லை என்ற எண்ணக்‌ 
துடன்‌. அவை அவரை கெருங்கிப்‌ பழகுவதாகத்‌ தோன்றி 
யது. மனிதரைக்‌ கண்டால்‌ அஞ்சி அரண்டோடுகின்ற 
மிநகங்களையும்‌, பாய்ந்து கொல்ல முனையும்‌ கொடு விலங்கு 
களைய $ம- கண்டிருந்த ஈசுவர நாதனு்கு: இங்கே. சற்றும்‌ 
ுக்சமின்றி" அன்பு கொண்டு பழகுகின்ற உயிரினங்களைக்‌ 

கண்டபோது வியப்பாக இருந்தது, அந்த உயிர்களுக்கும்‌ 
மனிதர்களுக்கிருப்பதைப்‌ போலவே அன்புணர்வும்‌ உறவு 
மனப்பான்மையும்‌ இருக்கின்றன என்பதை அவன்‌ கேரில்‌ 
கண்டு கொண்டான்‌. 


தான்‌ வந்தது எதற்கென்று அவனுக்கு நினைவு வரச்‌ 
சிறிது நேரம்‌ பிடித்தது. அது நினைவு வந்தவுடன்‌ அவன்‌ 
தடதடவென்று கடந்து அசோகரை நெருங்கினான்‌, அவன்‌ 
நெருங்கிச்‌ செல்லும்போது புறாக்கள்‌ படபடவென்று 
இறகச்கைகக அடித்துக்‌ கொண்டு மேலெழும்பின, மான்‌ 
கன்றுகள்‌ துள்ளிப்‌ பாய்ந்த ஓடின. அவன்‌ அசோகரின்‌ 
எதிரில்‌ போய்‌ நின்றவுடன்‌ அவை மீண்டும்‌ அங்கே வந்து 
சூழ்ந்து கொண்டன, தன்னையும்‌ அவை தம்‌ அன்புலகில்‌ 
ஏற்றுக்‌ கொண்டு விட்டன போலும்‌ என்று மனத்திற்குள்‌ 
எண்ணிக்‌ கொண்டான்‌ ஈசுவரகநா தன்‌. 


அசோகர்‌ அவனை நோக்கி நிமிர்ந்தார்‌. தான்‌ வந்த 
காரணத்தைச்‌ சில சொற்களில்‌ அவன்‌ விளக்கிக்‌ கூற்னான்‌. 


உடனடியாகக்‌ கவனிக்க வேண்டியதுதான்‌?” என்று 
கூறிக்‌ கொண்டே அசோகர்‌ எழுந்திருந்தார்‌. ஆனால்‌, 
அவர்‌ இச்‌ செய்தியைக்‌ கேட்டுப்‌ பரபரபபோ கலவரமோ 
அடைந்ததாகத்‌ தெரியவில்லை, 


'அலுவல்மனைக்கு வந்தவுடன்‌, சிற்றரசனின்‌ ஓலையை 
வாங்கிப்‌ பார்த்தார்‌ அசோகர்‌, உடனடியாகத்‌ தன்னை 
வந்து சந்திக்கும்படி அவனுக்கு ஒரு:கடிதம்‌ அனுப்புமாறு 
ஈசுவரகாதனிடம்‌ கூறினார்‌. தூதர்‌ மூலம்‌ கடிதம அனுப்பப்‌ 
ங்ட்டது. ஆனால்‌ ஆணவழம்‌ அசட்டுத்‌ ஐ தரியமும்‌ 
சொண்ட: அந்தச்‌ சிற்றரசன்‌: அசோதை வந்து ௧சண 

மறுத்து விட்டான்‌. மறுநாளே அச்செய்தி கிடைத்து 
விட்டது. ப 


பஈகசுவரநாதா, நாளை நான்‌ அந்தச்‌ சிற்றரசனைச்‌ 
சந்திக்கப்‌ போகிறேன்‌. நீயும்‌ வருகிறாயா??? என்று 
கேட்டார்‌ அசோகர்‌. 

₹வருகிறேன்‌!”” என்றான்‌ ஈசுவரநா தன்‌. 


இருவரும்‌ தங்கள்‌ அரச உடைகளைக்‌ களைந்து 
மூட்டை கட்டிக்‌ கொண்டார்கள்‌. அஆட்டிடையர்களைப்‌ 
போல வேடம்‌ கொண்டு, சிற்றரசனின்‌ கோட்டைக்‌ 
குள்ள நுழைந்தார்கள்‌. பால்காரர்‌ போல்‌ நடித்து 
அரண்மனை அந்தப்புரத்தை அடைந்து விட்டார்கள்‌. 
அங்கே ஒரு மறைவான இடத்திலே கின்று தங்கள்‌ அரச 
உடைகளை அணிந்து கொண்டார்கள்‌. 


பையரசனின்‌ அரண்‌ மனை, அரச உடையில்‌ 
மாமன்னர்‌. பின்னால்‌ இளவரசன்‌, அசேசோகர்‌ சறறும்‌ 
கலங்கவீல்லை. அவர்‌ உடன்‌ செல்லும்‌ தைரியத்தோடு 
ஈசு வரநாதன்‌ இருந்தான்‌. 


கம்பீரமாக நடந்து சென்றார்‌ அசோசர்‌. சிற்றரசன்‌ 
மந்திராலோசனை மண்டபத்தை அடைந்தார்‌. தீடீ9ென்று 
மாமன்னரை நேரில்‌ கண்ட அதிர்ச்சி காவலர்களைப்‌ 
பிரமிக்க வைத்தது. வாளை உயர்த்தி வணக்கம்‌ கூறினர்‌. 
அசோகர்‌ வந்திருக்கிறார்‌ என்று உங்கள்‌ அரசனிடம்‌ 
போய்ச்‌ சொல்‌'' என்று கூறினர்‌ அசோகர்‌, ஓரு காவலன்‌ 
ஓடினுன்‌. அசோகர்‌ எசுவரநாதன்‌ பின்‌ தொடர நடந்தார்‌. 


- அந்தச்‌ சிற்றரசன்‌ ஓ?டாடி வந்து வணங்கி 
ஊரவேற்றுன்‌. இருவருக்கும்‌ உயர்ந்த இருக்கை தந்து 

தான்‌ கீழே நின்றான்‌. அவனுடைய அமைச்சர்களும்‌ 
எழுந்து வணங்கி கின்றனர்‌. 


அசேோகரிடமோ, ஈசுவரகாசனிடமோ அப்போது 
வாளில்லை, வேறு எவ்விதமான ஆயுதழுமில்லை. ஆனால்‌ 
அந்தச்‌ சிற்றரசன்‌ ஏன்‌ அப்படிப்‌ பணிய வேண்டும்‌? 
வணங்க வேண்டும்‌? 


சின்னஞ்சிறு பிள்ளை கூட இதன்‌ காரணத்தைக்‌ 
கூறி விட முடியும்‌. வஞ்சகமாக, அசோகரிடம்‌ அந்தச்‌ 
சிற்றரசன்‌ நடந்து கொண்டிருந்தால்‌ அந்தச்‌ செய்தி 
வெளிப்பட்டவுடன்‌ அவனுச்கு என்ன கதி மேரிட்‌ 
டிருக்கும்‌ என்று எண்ணிப்‌ பார்க்‌௩க்‌ கூட முடியாது. 
மக்களிடையே அசோகருக்கு அவ்வளவு மதிப்பிருந்தது; 
அவ்வளவு அன்போடு மக்கள்‌ அசோகரை நேசித்தார்கள்‌. 
இதை அந்தச்‌ சிற்றரசன்‌ அறியாதவனல்ல. ஆகவே, 
அவன்‌ எதிர்பாராத விதமாக-- ஆயுதமற்றுத்‌ தன்‌ 
முன்னிலையில்‌ திடுமென வந்து நின்ற அசோகரைக்‌ கண்ட 
வுடன்‌ வியப்பும்‌ திகைப்பும்‌ அடைந்து வணங்கி நின்றது. 
ஆச்சரியத்‌ திற்குரியதல்ல, 


ஆனால்‌, ஒரு பகைவன்‌ கோட்டையில்‌ துணிந்து 
நுழைந்து கையில்‌ எவ்விதமான படைக்கலனுமின்‌ றி 
கெஞ்சுறுதி ஒன்றே துணையாக அவன்முன்‌ நிற்கின்ற 
தன்மை அசோகரை யன்றி வேறு யாருச்கூ வரும்‌? 
ஈசுவரநாதன்‌ அசோகரின்‌ கெஞ்சறுதியைக்‌ கண்டு 
பிரமித்தவாறே அவர்பின்‌ நின்றான்‌. 


- வணங்கி நின்ற சிற்றரசனை நோக்கி அசோகர்‌ சில 
கேள்விகள்‌ கேட்டார்‌. அவன்‌ படையெடுத்துக்‌ கலகம்‌ 

செய்து சுகந்திரம்‌ பெற முயன்ற செய்தி உண்மை 
யென்பதை அவன்‌ வாய்‌ மூலமாகவே அறிந்து கொண்டார்‌. 
பின்‌ அவர்‌ பேசத்‌ தொடங்கினார்‌. 


மூதலில்‌ அவர்‌ அவனுடைய "சுதந்திர உணர்ச்சி 
யையும்‌ வேட்கையையும்‌ பாராட்டினார்‌. அவன்‌ சுதந்திரத்‌ 
தைப்‌ பறிக்க வேண்டுமென்பது தன்‌ குறிக்கோளல்ல 
என்பதை விளக்கிக்‌ கூறினர்‌, நாட்டு நிலைமையைப்‌ 
படம்‌ பிடித்துக்‌ காட்டினார்‌, சுதந்திரமாக அவன்‌ தனியரசு 
ஏற்படுத்திய பின்‌ பிற அரசர்களும்‌ பேரரசை எதிர்த்துக்‌ 
கிளர்ந்தெழக்‌ கூடும்‌ என்ற உண்மையை ஒளிவு மறைவின்றி 
அவனுக்கு எடுத்துரைத்தார்‌. தனியரசுகள்‌ பலப்பல 
ஏற்பட்டபின்‌, அவற்றுள்ளே வலிமை மிக்க ஒன்று 
மற்றவர்றை அடக்கியாள முற்படும்‌ என்ற பின்‌ 
விளைவை விளக்கினார்‌, அப்போது மீண்டும்‌ அந்தச்‌ 
சிற்றரசன்‌ வேறு வழியின்றி ஒரு பேரரசுக்கு ஆட்பட 
நேரிடும்‌ என்பதையும்‌ எடுத்துரைத்தார்‌. எதிர்த்துப்‌ 
போரிடாத அசோகரிடமிருந்து விடுதலை பெற்று, மீண்டும்‌ 
கொடுமையான போருக்கு உயிர்ப்பலி கொடுத்து 
அடிமைத்‌ தனத்தை விலைக்கு வாங்க நேரிடும்‌ என்பதை 
அவர்‌ அந்தச்‌ சிற்றரசனுடைய மனத்தில்‌ பதியும்படி 
எடுத்துக்‌ கூறினர்‌, இத்தனை மாறுபாடுகளுக்கும்‌ இடையி 
(லேயே நாடெங்கிலும்‌ ஏற்படக்‌ கூடிய குழப்பம்‌, கொள்ளை, 
கலகம்‌, உயிர்க்கொலை, நட்டம்‌, அழிவு எத்தனை, 
எவ்வளவு என்பதெல்லாம்‌ எடுத்துரை த்தார்‌. 


கடைசியாக, அவன்‌ தன்‌ அழைப்பை மதித்து வர 
மறுத்ததைக்‌ கண்டித்து விட்டு, தன்‌ ஆட்சியில்‌ அவன்‌ 
சுதந்திரத்திற்கோ, சுதந்திர உணர்ச்சிக்கோ பாதகமாக 
தான்‌ கடந்து கொண்டிருக்கிறாரா என்று கேட்டார்‌. 

முன்னோர்கள்‌ போரிட்டுச்‌ சேர்த்த பேரரசைக்‌ 
கட்டிக்‌ காத்துவருவதைத்‌ தவிர அசோகர்‌ எந்த 
அரசரையும இழிவாக நடத்தியதில்லை. எல்லோரையும்‌ 
சிறப்பாகவே ஈ௩டத்தி வந்தார்‌. குடிமக்கள்‌ எவ்வாறு 
அசோகரைப்‌ போற்றி மதித்து வந்தார்களோ அவ்வாறே 
சிற்றரசர்‌ அனைவரும்‌ அவரைப்‌ போற்றி மதித்து 
வந்தார்கள்‌. அவர்கள்‌ அசோகரின்‌ பேரரசுக்கு ஆட்‌ 
பட்டிருந்தார்கள்‌ என்பதைத்‌ தவிர வேறு எவ்விதமான 
குறைபாடுகளும்‌ அடையவில்லை. 


அசோகருடைய: பேச்சு அந்தச்‌ சிற்றரசனுலையங்‌ . 
மனத்தைத்‌ தொட்டது. தான்‌ சுதந்திர அரசு கிறுவிய 
பின்‌ தன்‌ சிற்றரசுக்கு நேரிடக்கூடிய கதியைத்‌ தன்னைக்‌ 
காட்டிலும்‌ அசோகர்‌ தெளிவாக அறிந்திருக்கிறார்‌ 
என்பதை அவன்‌ உணர்ந்தான்‌. 


அன்பு வழியில்‌ ஒரு பேரரசை நிலை காட்ட அசோசர்‌ 
கொண்டிருக்கும்‌ உண்மையான வேட்கையை அவன்‌ 
மனம்‌ ஆதரித்தது. 


போர்‌ வெறிக்கும்‌ கொலை வெறிக்கும்‌ ஊடே தத்தித்‌ 
தடுமாறிக்‌ கொண்டுநகின்று தத்தளிக்கும்‌ சுதந்திரத்தைக்‌ 
காட்டிலும்‌, போரரற்ற அமைதி நிரம்பிய ஒரு 
பேரரசை, போட்டி, பொருமையற்ற ஓர்‌ அன்பு வழிப்‌ 
பேரரசை, ஆதிக்க வெறியற்ற ஒரு நல்லரசை நிலை 
நிறுத்தத்‌ தானும்‌ உதவியாக இருப்பது பெருமைக்‌ 
கூரியதே என்பதை அவன்‌ ஏற்றுக்‌ கொண்டான்‌. தன்‌ 
போர்‌ ஆயத்தங்ககா உடனடியாகக்‌ கைவிடுவதாக 
அசோகருக்கு உறுதியலித்தான்‌. 


ம்‌ அசோகர்‌ கதைகள்‌ 


அந்தச்‌ சிற்றரசனுக்கு மனமாற்றம்‌ ஏற்பட்ட பொழு 
திலேயே எஈசுவரகாதனுக்கும்‌ மனமாற்றம்‌ ஏற்பட்டு 
விட்டது. 


அசோக மாமன்னரின்‌ பேரரசை நிலை நிறுத்துவதற 
கூத்‌ தானும்‌ தொடர்ந்துழைக்க வேண்டுமென்று அவன்‌ 
தன்‌ மனத்திற்குள்ளேயே முடிவு செய்துகொண்டான்‌. 


கோட்டையிலிருந்து அசோகர்‌ வெளியேறிய போது 
அவர்‌ அடிநிழலை மட்டுமன்றி அவர்‌ வழி முழுவதையும்‌ 
பின்பற்றும்‌ ஒரு மனநிலை பெற்று ஈசுவரநாதன்‌ அவரைப்‌ 
பின்தொடர்ந்து ஈடக் தான்‌. 


